


# చందమామ

ఆగస్ట్ 1974





A SHRINE





జగపతి పిక్చర్స్

# మంచి మనుషులు

కళ్యాణ్ మున్దకలర్

నిర్మాత-దర్శకుడు:

వి.బి.రాజేంద్రప్రసాద్ B.Sc.,



అన్నపూర్ణా ఫిలింస్ లిమిటెడ్

ANNAPURNA

ప్రతి గ్రంథాలయంలోను  
ఉండితీరాలి!



శ్రీమతి మధురం భూతలింగం  
రచించిన ఇంగ్లీషు పుస్తకాలు

**'SONS OF PANDU'**

Rs. 5-25

**'THE NECTAR OF THE GODS'**

Rs. 4-00

పిల్లలకు బహుమతిగా  
ఇవ్వతగినవి.



కాపీలకు:

**డాల్టన్ ఏజన్సీస్**

'చందమామ బిల్డింగ్స్'

మదరాసు - 600026.

**ఇదుగో  
వచ్చింది  
స్కాలర్!**

**బ్లాక్ బర్డ్ వారి**


**నుంచి విద్యార్థులకు**

**అతి**

**చక్కని పెన్ను**

ఇప్పుడు బ్లాక్ బర్డ్ వారు  
ప్రత్యేకంగా విద్యార్థుల కోసం  
'స్కాలర్'ను సృష్టించారు...  
తేలికై సుందరమైన ఆకారంతో  
చక్కగా చేతికి అమిరేందుకు  
...పట్టులాగా సాఫీగా జాబువారే  
నీరాకోసం అతి వన్నని  
ఇరిడియం కొనగల పాకీతో.  
దానిని చూడండి. చరీక్షించండి.  
పూర్తి మార్కులు పొందగల  
అర్హత ఈ పెన్నులేవని  
మీరు అంగీకరిస్తారు:

స్కాలర్ పెన్ను—  
ప్రపంచ ప్రఖ్యాత బ్లాక్ బర్డ్  
పరివారం నుంచి మరొక  
నాణ్యమైన పెన్ను



heras'-SI-132A TEL



అత్యంత  
అధునాతనమైన



వస్త్రాలకై  
సందర్శించండి

PHONE : 76545

ప్రత్యేక షో రూం

**జూలూరి వీరేశలింగం**

ఎంటర్ ప్రైజెస్

జనరల్ బజార్ సికింద్రాబాద్

# చిక్లెట్స్ 'నవ్వుతూ చప్పరించే' పోటీలో పాల్గొనండి



ముందుగా చేరిన సరియైన ఎంట్రీలకు 500 పైగా బహుమానములు



క్రాంత చిక్లెట్స్ 'నవ్వుతూ చప్పరించే' ప్యాకును కొనండి.

ప్రతి ప్యాకు వెనుక భాగము మీద కడుపు చెక్కలయేలా నవ్వించే బొమ్మను మీరు చప్పరిస్తూ, నవ్వుతూ, నవ్వుతూ, చప్పరిస్తూ చివి చాచండి.



30 బొమ్మలను కత్తిరించండి



1వ. బహుమానము



2వ. బహుమానము



3వ. బహుమానము

'నవ్వుతూ చప్పరించే' పోటీలో ఎలా పాల్గొనాలి.  
అటువంటి 30 వివిధ నవ్వుతూ చప్పరించే బొమ్మలు ఉన్నాయి. ఆ 30 బొమ్మలను అన్నిటిని కత్తిరించి, మీ పేరు ఎక్కిన ప్రాసెస్ చేయబడిన పోస్టల్ పోస్టాఫీస్ రిమిటెడ్, ఏ. బి. టాక్స్ నెం. 9118, బొంబాయి 400 025 ఎడ్రసుకు పంపండి. మొదట అందిన 3 అప్పీల్స్ రైతైన ఎంట్రీలకు చక్కని ట్రాన్సిస్టర్డ్ రేడియోలు మరియు మిగతా 500 ఎంట్రీలకు రంగురంగుల చిత్రములు (ఫీకర్స్) లభిస్తాయి. కనుక త్వరపడి వెంటనే ప్రారంభించండి!  
అన్నిటూ, బొమ్మలలో యిచ్చిన 12 నుండి 15 వరకు రేపు, ఉదాహరణకు, బోపేన్ లేదా ఒక్కరే చప్పరిస్తూ కనిపిస్తున్న ఆయన ఎవరో తెలుసునా? తెలియక పోతే, మీ స్నేహితులను అడగండి! నవ్వుతూ చప్పరించే చిక్లెట్స్ ప్యాకులో యిది యింకో విశేషాన్ని కలిగివున్న పంకతి.



ప్రాసెస్ చేయబడినట్టి, మీ నవ్వుతూ చప్పరించే ప్యాకులో అవ్వవచ్చు సమస్త వర్తన చిక్లెట్స్ ఉంటే, మీ చుకాబాబుని యింకోకటి యివ్వమని అడగండి.  
ఉచితముగా



# చందమామ

సంస్థాపకుడు : నాగిరెడ్డి  
సంపాదకుడు : 'చక్రపాణి'

ఈ నెల బేతాళకథ ["తండ్రికి తగిన కొడుకు"] బూర్లె నాగేశ్వరరావు రచన. ఏప్రిల్ '74 సంచికలోని బేతాళకథ ["మారినమనసు"] కు ఇది తరువాయి.

ఈ సంచికనుంచి కొత్తరంగుల బొమ్మల సీరియల్ "వీరహనుమాన్" ప్రారంభమవుతున్నది. వేరు వేరు పురాణాలలో గల హనుమంతుడి కథలను ఒక కథగా కూర్చి చందమామ పాఠకులకు అందిస్తున్నాము. ఇది పాఠకులను ఆకర్షిస్తుందనుకుంటాము.

సంపుటి 55 అక్టోబర్ '74 సంచిక 4





## మృత్యుభయం

16

సంజీవకం దమనకానికి హంస కథ చెప్పి, "నమ్మిన మూడుడు వెనకటికి ఒంటె లాగా జిత్తులమారి అయిన దుర్మార్గుడి మూలాన మోసపోతాడు," అన్నది.

"ఏమిటా కథ?" అని దమనకం అడిగింది.

సంజీవకం ఇలా చెప్పింది :

మోసపోయిన ఒంటె కథ

సాగరదత్తుడు అనే గొప్ప వర్తకుడు ఉండేవాడు. అతను ఒకసారి నూరు ఒంటెల మీద మేలురకం వస్త్రాల మూటలు ఎక్కించి, వర్తకం నిమిత్తం తన ఊరి నుంచి బయలుదేరాడు.

ఆ ఒంటెలలో వికటం అనే ఒంటె మీద బరువు ఎక్కువగా పడింది. ఆ బరువు మొయ్యలైక ఆ ఒంటె, కాళ్ళు

నీరసమై పోయి, కూలబడి పోయింది. అది కదలలేని స్థితిలో ఉండటం చూసి, వర్తకుడు దాని మీది మూటలను ఇతర ఒంటెల మీద సర్ది, అది భయంకరమైన అరణ్యప్రాంతం కావటం చేత, అక్కడ మజిలీ చెయ్యటం ఇష్టం లేక, ఒంటెను దాని కర్మానికి వదిలి, వెళ్ళిపోయాడు.

వర్తకుడు వెళ్ళిపోయిన చాలా కాలానికి, వికటం అనే ఆ ఒంటె, అటూ ఇటూ కదిలేస్థితికి వచ్చి, అడవి పచ్చిక మేస్తూ, గుంటలలో నీరు తాగుతూ క్రమంగా పుంజుకున్నది.

అదే అరణ్యంలో మదోత్కటం అనే సింహం ఉండేది. దానికి ఒక చిరుత పులి, ఒక కాకి, ఒక నక్కా సేవకులుగా ఉండేవి. ఆ సింహం తన భృత్యులను వెంటబెట్టుకుని అరణ్యంలో సంచారం



చేస్తూ ఒంటెను చూసి, "ఈ వికారా కారం గల వింత జంతువు ఏమిటి? ఇది అరణ్యంలో ఉండే జంతువే, గ్రామాలలో ఉండేదో తెలుసుకు రండి," అని తన సేవకులతో అన్నది.

ఒంటెలను గురించి అదివరకే ఎరిగిన కాకి సింహంతో, "ఇది పెంపుడుజంతువు. దీన్ని ఒంటె అంటారు. దీని మాంసం చాలా రుచిగా ఉంటుంది," అన్నది.

దానికి సింహం, "నాలో విశ్వాసం ఉంచి నా ఇంటికి వచ్చిన ప్రాణిని ఎన్నడూ చంపను. ఇంటికి వచ్చిన అతిథిని చంపితే బ్రహ్మహత్యతో సమానమైన పాపం చుట్టుకుంటుందంటారు. అందు చేత, ఆ ఒంటెకు అభయం ఇచ్చి, దాన్ని నా వద్దకు తీసుకురండి. అది వచ్చిన పని ఏమిటో తెలుసుకుంటాను," అన్నది.

సింహం సేవకులు వెళ్ళి, ఒంటెకు అభయం ఇచ్చి, దాన్ని తీసుకు వచ్చాయి. ఒంటె తన ముందు సాష్టాంగపడినాక, సింహం దాన్ని, "నువ్వు అరణ్యానికి ఎలా వచ్చావు?" అని అడిగింది.

ఒంటె సింహానికి తన కథ అంతా చెప్పింది. అప్పుడు సింహం, "నువ్వు మీ ఊరికి తిరిగి వెళ్ళకు. బరువులు మోయకు. నాతోపాటు అరణ్యంలోనే ఉండి, పచ్చని గడ్డి తిను," అన్నది.



ఒంటె ఆ ప్రకారమే అరణ్యంలో నిశ్చింతగా ఉండిపోయి, సింహానికి నాలుగో భృత్యుడు అయింది.

కొంతకాలం గడిచింది. సింహం ఒక వినుగుతో తలపడి పోరాడటంలో, వినుగు తన దంతాలతో సింహాన్ని పొడిచి తీవ్రంగా గాయపరిచింది. అందుచేత అది తన గుహ నుంచి కదలలేని స్థితిలో ఉండి పోయింది.

అయిదు రోజులు ఇలా గడిచేసరికి, సింహమూ, దాని ముగ్గురు పరిచారకులూ తిండికి మాడి చచ్చే పరిస్థితి ఏర్పడింది. ఎందుకంటే, సింహం బయటికి వెళ్ళి అహారం కోసం వేటాడటం లేదు. పచ్చిక

తని బతుకుతున్న ఒంటె మాత్రం బాగా కొవ్వి ఉన్నది.

తన అనుచరుల దీనస్థితి గమనించి సంహం, "నేను గాయపడి, జబ్బు చేసి, వేటాడలేను గనక, వెనకటి లాగా మీకు ఆహారం ఇయ్యలేను. మీరే ఎలాగైనా తంటాలు పడి, ఏ జంతువునైనా సంపాదించి తినండి," అన్నది.

"ఏలినవారు ఈ స్థితిలో ఉండగా మా శరీరపోషణ గురించి మేం ఏమి ఆలోచించగలం?" అన్నాయి మిగిలినవి.

"అహ, మీకు నా పట్లగల భక్తి విశ్వాసాలు మెచ్చదగినవి. మీరు వెళ్ళి ఏదైనా జంతువును నాకు కానుకగా పట్టుకురండి. అందరమూ తిందాం," అన్నది సంహం.

మిగిలిన జంతువులు దీనికి జవాబు చెప్పలేదు.

"మొహమాట పడకండి. వెళ్ళి, ఏ జంతువునైనా చూడండి. ఈ స్థితిలో కూడా నేను వచ్చి, దాన్ని చంపి, మీకు ఆహారం ఇస్తాను," అన్నది సంహం.

సంహం అనుచరులు నాలుగూ జంతువుల కోసం వెతుకుతూ బయలుదేరాయి. కాని వాటికి ఒక్క జంతువూ కనబడలేదు. నక్క, కాకి రహస్యాలోచనకు దిగాయి.

"కాకి మిత్రమా, మనం అర్థం లేకుండా ఎందుకు తిరగాలి? ఈ ఒంటె వికటం కొవ్వి ఉన్నది గదా! దీన్ని చంపి తింటే మనకు చాలా రోజులు సుఖంగా జరిగిపోతుంది గదా!" అన్నది నక్క.

దానికి కాకి, "మిత్రమా, ఆ మాట నిజమేగాని, ఈ ఒంటెకు మన యజమాని ఆభయం ఇచ్చి ఉండగా మనం ఎలా చంపుతాం?" అన్నది.

"అలా అయితే, నేను యజమాని వద్దకు వెళ్ళి, ఒంటెను చంపటానికి అనుమతి సంపాదిస్తాను," అని నక్క కాకితో రహస్యంగా అని, పైకి మిగిలిన వాటితో, "మిత్రులారా, మీరు ఇక్కడే ఉండండి. నేను యజమాని వద్దకు వెళ్ళి కర్తవ్యం తెలుసుకుని వస్తాను," అన్నది.







## నానా దేశములు

4

[తన ముగ్గురు కుమార్తెలనూ రాణిందులు తన్నుకు పోయినవని రాజు అందరికి చెప్పి, నమ్మించాడు. ఒక రాత్రివేళ ఆయన శయనాగారం లోపలికి పెద్ద కుమార్తె సుహానిని పచ్చింది. రాజు ఆ పిల్లను దాదికి ఒప్పుచెప్పి, శయనాగారం వైపుకు వున్న సారంగ మార్గాన్ని పరీక్షించి, తిరిగి వెళ్ళేసరికి సుహానిని, దాది కూడా కనిపించలేదు. తరవాత—]

సారంగ మార్గంలో మరెక్కడైనా రహస్య ద్వారాలున్నవేమో అనుకుంటూ రాజు మరికొంత దూరం వెళ్ళేసరికి, ఒక చోట హఠాత్తుగా ద్వారం ఒకటి కనిపించింది. దాని ముందు దాదీ, సుహానిని కనిపించే సరికి రాజుకు ప్రాణం లేచి పచ్చింది. అతడు ద్వారం గుండా లోపలికి పోయే సరికి. అది సుహానిని పడక గదికి చేర్చింది.

ఈ వింత సారంగాన్ని గురించిన రహస్యం ఏమిటా అని చూడగా, సుహానిని గది గోడలకి చుట్టూ, ఎక్కడా సందు లేకుండా పై కప్పు నించి కింద నేలవరకూ అడ్డాలు వున్నై. ఆ అడ్డాలన్నింటిలోకి ఒక అడ్డం చాలా విచిత్రమైంది. నేల మీద ఒక చోట ఒక చిన్న మీట వుంది. దానిని నొక్కితే, ఆ అడ్డం నేలలోకి దిగి పోయి, అక్కడ ఒక దార్యం ఏర్పడు



గదిలో అటూ యిటూ తిరుగుతూండగా, అమె కాలు అక్కడ నేల మీద వున్న మీట పైన పడింది. వెంటనే అద్దం భూమిలోకి దిగిపోవటం, అక్కడ ద్వారం తెరుచుకోవటం జరిగింది.

ఈ వింత యాసి సుహాసిని సారంగంలో ప్రవేశించి నడవగా, అది చివరికి రాజు కయనాగారంలోని పటం వెనుకకు చేర్చింది. చీకటిగా వుండటం చేత, అక్కడివరకే సారంగం వున్నదని, అది దాటి మరొక్క అడుగు వేస్తే, అక్కడ పటం వుందని సుహాసినికి తెలియలేదు. ఇంకా పొదామని ముందుకు నెట్టుకు పోయేసరికి, పటం సందిచ్చి, ఆ సందు లోంచి నిద్రిస్తున్న రాజు కనిపించాడు అమెకు. తక్షణమే సుహాసిని, తండ్రి వద్దకు పోవాలనే ఆత్రుతతో ఎన్నో శ్రమలు పడి, బ్రహ్మాండమైన ఆ పటాన్ని ఒత్తిగించింది. ఆ తరువాత రాజు ఈ వింత సారంగంలో చిక్కుకొని, దారి తెన్ను తెలియక చాలాసేపు తిరిగాడు.

ఈ విధంగా వింత సారంగం యొక్క రహస్యమార్గం గురించి తెలుసుకున్న తర్వాత రాజుకి ఒక పంక సంతోషమూ, మరో పంక భయమూ కూడా కలిగినై. ఎవళ్ళకంటా పడకుండా, ఎలాగో భయ పడుతూ భయపడుతూ రాజు యానాటి

తుంది. ఆ ద్వారమే సారంగంలోకి దారి తీసింది. గదిలో వున్నట్టుగానే ద్వారం దాటగానే, సారంగం మొదటిలో కూడా ఒక చిన్న మీట వున్నది. అది నెక్కితే అద్దం మామూలుగా పైకి వచ్చి ద్వారం మానుకుపోతుంది. మళ్ళీ మీట నెక్కితే అద్దం భూమిలోకి దిగిపోయి, ద్వారం కనిపిస్తుంది.

ఇతే, సుహాసిని రాజు గదికి ఎలా చేరు కున్నది. అనే ప్రశ్న ఒకటుంది. మామూలు ప్రకారంగా దాది, సుహాసినిని తన వక్కలో పడుకో బెట్టుకుని, నిద్ర పోతున్నది. ఒక రాత్రివేళ సుహాసినికి మెలుకువ వచ్చింది. అప్పిల్ల ఏమీతోచక



వరకూ, తేటలో నించి భూగృహానికి వస్తూ పోతూ వున్నాడు. ఇప్పుడు ఈ సారంగ రహస్యం తెలియటం వల్ల, ఆ భయం తీరిపోయింది. ఇష్టం వచ్చినప్పుడల్లా తన గది నించి బ్రహ్మరుద్రులకు తెలియ కుండా భూగృహంలోకి వచ్చి, తన పిల్లల్ని చూచుకోవచ్చు. ఈ అదృష్టానికి రాజు ఉప్పొంగిపోయాడు.

కాని, ఇప్పుడు రాజుకి మరొక భయం పట్టుకుంది. తగిన కట్టుబాటు చెయ్యక పోతే, యిప్పటిలాగే ఇక ముందు కూడా సుహాసిని గాని, మిగతా పిల్లలు గాని ఈ సారంగం లోనించి తన గది చేరు కోవటం, అక్కడి నించి బైటి ప్రపంచం లోకి రావటం జరగవచ్చు. అంతటికీ తన జాగ్రత్త ఎందుకూ పనికిరాకుండా పోయి, పిల్లలు దక్కకుండా పోవచ్చు. అలా జరగకుండా వుండటానికి ఉపాయ మేమిటా అని రాజు అదే పనిగా అలోచించసాగాడు.

రాజుకు చివరికి ఒక ఉపాయం తట్టింది. అది ఏమిటి అంటే — ఇంతకు ముందు తన ముగ్గురు కుమార్తెలకు భూగృహంలో మూడు గదులు విడివిడిగా ఏర్పాటు చేసి, ఒక్కొక్కరిని, ఒక్కొక్క దాది సంరక్షణలో వుంచాడు. కాని ఇక మీదట ఈ మీట వున్న గదిలో ఎవరు సంచరించ



చినా, తను తలచినట్టుగా ప్రమాదాలు కలగవచ్చుననే ఉద్దేశంతో, అగది ఖాళీగా వుంచటానికే రాజు నిశ్చయించాడు. తన ముగ్గురు కుమార్తెలను తక్కిన రెండు గదులలోనే వుంచి కాపాడుకుండమని దాదులను హెచ్చరించాడు. వాళ్ళు అలాగే అన్నారు. అప్పటికి రాజు మనసు కుదుట బడింది.

రాజు కొంతసేపు ముగ్గురు కుమార్తెల తోనూ ముచ్చటలాడి, తర్వాత ఇంతకు ముందు సుహాసిని వుంటున్న అద్దాల గదిలోకి వచ్చాడు. మీట మీద కాలు వేసేసరికి, అద్దం భూమిలోకి దిగిపోయి ద్వారం ఏర్పడింది. ద్వారం గుండా



సారంగంలోకి వచ్చి, తిరిగి అక్కడ వున్న మీట కాలితో నెక్కినరికి, మళ్ళీ ద్వారం మూసుకున్నది.

ఈ రహస్య మార్గం వున్నట్లు ఎలాగో తనకు తెలియజేసిన దేవుడికి నమస్కరిస్తూ, రాజు సంతోషంగా తిరిగి తన గదిలోకి వచ్చి చేరుకున్నాడు.

అనాటి నుంచి రాజు భూగృహంలోకి ఎన్నోసార్లు ధైర్యంగా వెళ్ళి వస్తూ వున్నాడు. క్రమంగా రోజులు గడుస్తున్నై. కాని తండ్రి తమని చూడటానికి వచ్చి నవ్వడల్లా, రాకుమార్తెలు ముగ్గురూ తండ్రి కాళ్ళని చుట్టేసుకుని, "మేము

కూడా నీతో వస్తాం, నాన్నా!" అని జాలిగా అడిగి వాళ్ళు.

రాజుకు తన కుమార్తెలను వెంట తీసుకు వెళ్ళగల ధైర్యంలేదు. అందుకని, "ఇప్పుడు కాదమ్మా, మరొకసారి తీసుకు వెళతాలి." అని సమాధాన పరుస్తూండేవాడు.

క్రమంగా నెలలు దొర్లిపోతున్నై. ముగ్గురు కుమార్తెలూ సురక్షితంగా పెరుగుతున్నందుకు రాజు మురిసిపోతున్నాడు. కాని అక్కడ రాణి, ఒక్కొక్క రోజు గడిచిన కొద్దీ బెంగతో కృంగి కృశించి పోతున్నది. ఏమంటే, పిల్లల్ని వెతుక్కుంటూ వెళ్ళిన నౌకర్లలో చాలా మంది తెల్లమొగం వేసుకుని తిరిగి వచ్చేవారు. మధ్య మధ్య రాణి, బోతి ముక్కుణ్ణి పిలిపించి, "స్వామీ, పిల్లలు క్రమంగా వున్నట్టేనా?" అని అడుగుతుండేది.

"ఉన్నారమ్మా. పిల్లలే కాదు, వాళ్ళను వెతకబోయిన ఆ వందమంది నౌకర్లు, పిల్లల వెంట వెళ్ళిన దాసీలూ కూడా క్రమంగానే వున్నారు. మీరేమీ దిగులు పడకండి. కొద్ది రోజుల్లో అందరూ క్రమంగా తిరిగి వచ్చే సూచనలు జాతకలలో స్పష్టంగా కనిపిస్తున్నై." అని చెబుతూండేవాడు బోతిమ్మడు. అలా చెప్పి



నవ్వుడు మనస్సులో తృప్తిపడి, కొద్ది రోజుల వరకూ రాణి మళ్ళి నిశ్చింతగా వుండేది.

ఈ విధంగా మరి రెండు సంవత్సరాలు గడిచినై. భూగృహంలోకి రహస్య సొరంగం ద్వారా రాజు రోజూ వెళ్ళి కుమార్తెలను చూచి వస్తున్నాడు. బిడ్డలు ముగ్గురూ సురక్షితంగానే వున్నారు. కాని రాజు భూగృహంలోకి వెళ్ళి నవ్వుడల్లా పిల్లలు తమని బయటికి తీసుకు వెళ్ళమని గోలచేస్తూనే వున్నారు.

"మమ్మల్ని యిక్కడ ఎందుకు వుంచావు, నాన్నా? అమ్మని చూడాలి. అమ్మ దగ్గరికి తీసుకెళ్ళు...." అని ఏడుస్తూ, తండ్రికాళ్ళు చుట్టేసుకునే

వాళ్ళు. వాళ్ళు అలా కన్నీరు కారుస్తూ వుండటం చూచినవ్వుడల్లా, రాజు గుండె తరుక్కుపోయేది. "పోనీ ఒక్కసారి తీసుకుపోయి పిల్లిల్ని రాణికి చూపించుదామా?" అని పించేది. కాని అలా చేయటానికి ధైర్యం చాలేది కాదు. "ఏమైనా సరే యీ ఒక్క ఏడాది చలించ కూడదు?" అనుకున్నాడు రాజు. అందు చేతనే పిల్లలు ఎంత ఏడ్చినా, ఏదో విధంగా వాళ్ళని సముదాయించు కొంటూ కాలం వెళ్ళుతోస్తున్నాడు.

ఇలా మరి కొన్నాళ్ళు గడిచింది. మరొక్క నాలుగు రోజులకల్లా పిల్లలకు ఏడేళ్ళు నిండులై. ఆ నాటికి గండాలు గడిచి వాళ్ళు భూగృహం నించి విడుదల





కావచ్చు. "ఇప్పటి వరకూ, ఈ మూడు సంవత్సరాలలో పిల్లలకి ఏ విధమైన ఆపదా రాకుండా భూగృహంలో సురక్షితంగా కాపాడ గలిగానే. ఇకనే ముంది! నాలుగు రోజులు కాస్త జాగ్రత్తగా వుంటే నాలుగేళ్ళూ నిండుతై. జాతక రీత్యా విడ్డలు ప్రమాదం లేకుండా బ్రతికి బయట పడతారు." అను కొన్నాడు, రాజు సంతోషంగా.

యథాప్రకారం రాజు ఒకనాటి ఉదయాన్నే రహస్య మార్గం ద్వారా పిల్లల్ని చూడటానికి వచ్చాడు. విడ్డలు భూగృహంలో వుండవలసిన గడువు ఆనాటితో తీరిపోతుంది. పిల్లలు తండ్రిని

చూడటం తోనే కాళ్ళకి చుట్టేసుకుని, "ఈ వేళ మమ్మల్ని బైటికి తీసుకు వెడితే కాని పిల్లెడు." అని పట్టుబట్టి మారాం చేస్తూ కూచున్నారు.

విడ్డల దుఃఖం చూచి రాజు మనస్సు కరిగిపోయింది. "ఈ మూడు సంవత్సరాలూ ఏ ఆపదా రాలేదు గదా? ఇంకొక్క ఇరవైనాలుగు గంటలలో ఏమి రాబోతుంది? పైగా, ఇంత మంది పరివారం కాపుడల వుండగా అలాంటిది ఎలా జరుగుతుంది?" అని మనస్సుకు ధైర్యం తెచ్చుకుని, పిల్లలు ముగ్గురనూ వంద మంది నౌకర్లూ, ముగ్గురు దాసీలతో సహా భూగృహంలోంచి తోటలోకి తీసుకు వచ్చాడు. ముగ్గురు పిల్లల్ని దాసీలకి చూస్తూవుండమని వప్పగించి తనూ వాళ్ల దగ్గరే కూచున్నాడు.

పిల్లలకు, వంద మంది నౌకర్లూ చుట్టూతా కాపలా వున్నారు. ఇన్నాళ్ళకు మళ్ళీ బయటి ప్రపంచం చూడగానే పిల్లలు ఎంతో సంతోషంగా గంతులు నేస్తూ తోటలో ఆడుకుంటున్నారు. వాళ్ళ అటలు చూచి రాజు ఎంతో మురిసి పోతున్నాడు.

ఇంతలో వున్నట్టుండి ఒక్కసారిగా బ్రహ్మాండమైన సుడిగాలి వచ్చింది. ఆ ప్రదేశ మంతా దుమ్ముతో నిండింది.





అక్కడ వున్నవాళ్ళంతా ఒక్కక్షణం కన్ను మూశారు. మళ్ళీ కళ్ళు తెరిచే సరికి మూడు గద్దలు వచ్చి ముగ్గురు పిల్లల్ని ఎత్తుకుపోవటం మాత్రం కన పడింది వాళ్ళకు. రాజు స్పృహతప్పి పడిపోయాడు. దాడులు రాజుకి పరిచర్య చేస్తున్నారు. నౌకర్లు వందమంది ఆ గద్దలు పోయిన వైపుకి పరుగెత్తారు.

రాజుకి స్పృహవచ్చి, "నౌకర్లు ఏరి?" అని అడిగిఉప్పటికి. సరిగా అప్పుడే వాళ్ళు ఒకరి వెంట ఒకళ్ళు తెల్ల మొగాలు చేసికొని తిరిగిరావటం జరిగింది. సరిగా మూడు సంవత్సరాల క్రిందట రాజు ఏ కల్పిత వాక్కులు పలికి కనటనాటకం అడాడో, అది యీ నాడు అక్షరాలా తన కళ్ళ ఎదట జరిగే సరికి రాజు తనని తాను తిట్టు కున్నాడు.

"ఈనాడు యిలా యిలా జరగవలసి వున్నది గనుకనే, అనాడు ఏదో దుష్ట గ్రహం నాలో ప్రవేశించి నా చేత అటు

వంటి అశుభవాక్కు పలికింది. అందు కనే, 'నుదుట వ్రాయనిదే నేట పలికించ'దని అంటారు పెద్దలు," అనుకొంటూ రాజు కంటికి మండ్ దుఃఖిందసాగాడు.

ఇతే విధివిలాసము. రాజు మనస్సు ఆ ప్రకారమే జరిగింది. నాడు సంవత్సరమైన కత్తి ఏదో ప్రేరేపికదా? ఇంకొక్క రాజుకి మనసుయొక్క కట్టుపిమి రాబో దిద్దలను తోటలోకి తీసుకు వెళ్ళి బుద్ధి వుట్టింది. జరగవలసిన ప్రమాద మేమో జరిగింది. తీరా యివ్వుడు చేతులు కాలిన తర్వాత అకులు పట్టుకుందా మనుకుంటే ఏమి లాభం?

ఇక యివ్వుడు రాబో దగ్గర ఈ విషయం దాచవలసిన పని ఏముంది? రాజు పరివారంతో సహా మహాలు చేరుకుని, చెప్పలేక చెప్పలేక ఈ వైనం రాణితో చెప్పాడు. ఇంకేమున్నది రాజూ, రాణి కూడా దుఃఖింసముద్రంలో మునిగి పోయారు. —(ఇంకా వుంది)








## తండ్రికి తగిన కొడుకు

పట్టువదలని విక్రమార్కుడు చెట్టు ఎద్దకు తిరిగి వెళ్ళి, చెట్టు పై నుంచి శవాన్ని దించి భుజాన వేసుకుని, ఎప్పటిలాగే మౌనంగా శ్మశానం కేసి నడవ సాగాడు. అప్పుడు శవంలోని బేతాళుడు, "రాజా, ని లక్ష్యాన్ని సాధించటానికి అసాధారణమైన దీక్ష పూన్నావు. కాని ఎంత ప్రయాసతో సాధించిన లక్ష్యాల వల్ల కూడా సత్పురితాలు కలగకపోవచ్చు. అందుకు నిదర్శనంగా నీకు తిరిగి అమర ధ్వజాది కథ చెబుతాను. శ్రమ తెలియకుండా విను," అంటూ ఇలా చెప్ప సాగాడు :

అమరావతినగరపు యువరాజు అమరధ్వజుడు ఒకసారి వేటాడుతూ గీశారణ్యం మధ్యకు వెళ్ళి, అక్కడ ఒక భిల్లకన్యను చూసి, ఆమెను మోహించి, ఆమెను పెళ్ళాడగలందులకు మహాబల

బేతాళ కథలు



కాలి అయిన ఒక భిల్లయోధుణ్ణి ఓడించి, అమెను తన నగరానికి తెచ్చి పెళ్ళి చేసుకున్నాడు.

కాని ఆ భిల్లయువతి అంతాపురంలో అడుగు పెట్టిన తరవాత అనేక సమస్యలు బయలుదేరాయి. అమెకు రాజభవనం వాతావరణం బొత్తిగా కొత్త. రాజరికపు సంస్కారం అమెలో ఏ కోశానా లేదు. ఈ కొత్త జీవితంలో అమెకు ఎందరో ఉండి కూడా ఎవరూ లేనట్టే అయిపోయింది. అమె తన పరిచారికలతో మాట్లాడటానికి కూడా జంకేది; తన మందిరం దాటి ఎన్నడూ బయటికి వచ్చేది కాదు. ఈ ఖైదు లాటి జీవితంలో

అమెకు అప్పుడు అమరధ్వజాడు ఒక్కడే. అందుచేత అమె అహారాత్రాలు అతన్ని తన చెంతనే ఉంచుకోవటానికి ప్రయత్నించేది.

అమరధ్వజాడు కూడా అమెలో క్రమంగా మార్పు కలుగుతుందన్న ఆశతో తన కాలమంతా అమెతోనే గడుపుతూ వచ్చాడు. అమెను సంస్కారంగల దాన్ని చెయ్యటానికి, నలుగురి మధ్యా స్వేచ్ఛగా తిరిగేటట్టు చెయ్యటానికి అతనే స్వయంగా పాటు పడవలసి వచ్చింది. అయితే అతని ప్రయత్నాలు అంతగా ఫలించలేదు.

అమరధ్వజాడు ఇలా తన కాలమంతా తన భార్యతోనే గడుపుతూ ఉండటం చేత, అతనికి రాజ్యపాలనకు సంబంధించిన విషయాలు కొన్ని తెలియకుండా పోయాయి. వాటిని న్నిటినీ మంత్రి స్వయంగా చూస్తూ వచ్చాడు.

అయితే, పొరుగుదేశపు రాజు అమరావతి పైన యుద్ధానికి సన్నాహాలు చేస్తున్నట్టు అమరధ్వజాడికి తెలియవచ్చింది. వెంటనే అతను అంతాపురంలో నుంచి బయటికి వచ్చి, మంత్రిులందరినీ సమావేశపరచి, రానున్న యుద్ధం గురించి చర్చలు సాగించాడు.

ఆ సమయంలో భిల్లయువతి అతన్ని వెతుక్కుంటూ అక్కడికి వచ్చి, "ఇంత



సేపు నన్ను ఒంటరిగా వదిలి ఇక్కడ ఏం చేస్తున్నావు? పోదాం పద!" అంటూ అతని చెయ్యి పట్టుకుని లాగింది.

ఇది చూసి అక్కడ ఉన్నవారు కొందరు నిర్భంతపోయారు. కొందరు చాటుగా నవ్వుకున్నారు. అమరధ్వజుడికి భరించరాని అవమానం అయింది. అతను వెంటనే అమెతోబాటు అంతఃపురానికి వచ్చి, అమె మీద కేకలు వేస్తూ, "ఇంత కాలమూ నేను బోధించినదంతా బూడిదలో పన్నీరయింది. నాకు రాచకార్యలుంటాయి. నేను నీ భర్తను మాత్రమే కాదు, ఈ దేశపు యువరాజును కూడా, నా వాళ్లమధ్యనే నువు నన్ను నవ్వులపాలు చేశావు. రేపు సాటిరాజుల మధ్య కూడా నవ్వుల పాలవుతాను. నిన్ను కోరి తెచ్చుకున్నందుకు అనుభవించవలసిందే గాని, నిన్ను మార్చటం నాకు సాధ్యం కాదు." అన్నాడు.

అతను ఏమంటున్నాడో కూడా అమెకు సరిగా అర్థం కాలేదు. తాను చేసిన తప్పేమిటో అమెకు తెలియలేదు. అతనికి కోపం రావటం చూసి అమె అతని కేసి ఏచి్చిగా చూస్తూ ఉండిపోయింది.

అధి మొదలు అమరధ్వజుడు రాత్రి వేళ తప్ప తన భార్యకు కనిపించటం మానేశాడు. నిజానికి అతనికి రాచ



కార్యాల ఓత్తిడి కూడా జాస్తిగానే ఉన్నది. త్వరలోనే యుద్ధం జరిగింది. యుద్ధంలో శత్రువులను అమరధ్వజుడు చిత్తుగా ఓడించాడు.

తన భర్త కనిపించటం తగ్గినాక భిల్ల యువతికి జీవితం పూర్తిగా ఖైదు లాగా అయిపోయింది. అమెకు తన పరిసరాల మీద మరింత అసహ్యం పుట్టింది. అమెలో కలిగిన ఈ మార్పు చూసి అమరధ్వజుడికి చాలా బాధ కలిగింది. కొత్త జీవితానికి అమె అలవాటు పడకపోగా, రాను రాను దానికి విమాత్రమూ అంటుకుండా పోతున్నదామె. అమెను భిల్లల మధ్య నుంచి తెచ్చినందుకు అతను ఎంతో



పశ్చాత్తాపపడ్డాడు. అమె మీద జాలి పడ్డాడు. అమెను భిల్లల వద్దకు తిరిగి పంపిద్దామన్నా, అమె ఇప్పుడు గర్భవతి!

అమెరావతిలో ఏటా దసరావేడుకలూ, జాతరా జరిగేవి. జాతరలో రకరకాల బల ప్రదర్శనలు జరిగేవి. ఇలాటి బల ప్రదర్శనలలో పోటీలు కూడా ఉండేవి. వీటిలో కెల్లా అద్భుత ప్రదర్శన ఏదంటే అమరధ్వజుడు అతి ప్రాచీనమైన రాతి గదతో ఏనుగుతో యుద్ధం చేసి, దాన్ని చంపేవాడు. ఆ రాతిగద చాలా బరువైనది. దాన్ని పైకి ఎత్తటం కూడా అమరధ్వజుడికి తప్ప మరెవరికీ సాధ్యం అయ్యేది కాదు.

ఈసారి ఉత్సవానికి అమరధ్వజుడు తన వెంట తన భిల్ల భార్యను కూడా తీసుకువెళ్ళాడు. ఉత్సవం చూడటానికి జనం లక్షల సంఖ్యలో వచ్చారు. ఆ జనాన్ని చూసి భిల్లయువతి ఆశ్చర్యపడి, "మేం కూడా జాతరలు జరుపుకుంటాంగాని ఇంతమంది రారు," అన్నది.

"వాళ్ళంతా నా బలప్రదర్శన చూడటానికి వచ్చినవాళ్ళు. అటువంటి ప్రదర్శన నువ్వు ఎన్నడూ చూసి ఉండవు. కాద్ది సేపట్లో చూస్తావు." అన్నాడు అమరధ్వజుడు.

ప్రదర్శనలు చూడటానికి రాజకుటుంబం వారికి, ఇతర ముఖ్యులకూ ఎత్తున కూర్చునే ఏర్పాట్లు చేశారు. అమరధ్వజుడు రంగంలోకి రాగానే అందరూ విజయధ్వనాలు చేశారు. అతను రాతిగదను అవలీలగా ఎత్తాడు. మదపుటెనుగును అతని ముందుకు తెచ్చారు. ఏనుగుకూ, అమరధ్వజుడికి భయంకరమైన పోరాటం జరిగింది. ఏనుగు దిక్కులు పగిలేటట్టు ఘీంకరిస్తూ, అతన్ని తొండంతో పట్టటానికి ప్రయత్నించింది. కాని త్వరలోనే అతను ఏనుగును చంపేశాడు.

అమరధ్వజుడి మీద పుష్పవర్షం కురిపించారు. అతను తన భార్య కేసి



చూసేసరికి ఆమె విరగబడి నవ్వుతున్నది. అతను ఆమె దగ్గరికి వచ్చి, "ఎందుకు నవ్వావు?" అని అడిగాడు.

"నువ్వు ఏం గొప్ప పని చేశావని ఈ జనం ఇలా ఇవం ఎత్తి పోతున్నారు?" అని భిల్లయువతి అతన్ని అడిగింది.

"ఆ రాతి గదను మానవమూత్రులెవరూ ఎత్తలేరు. నేను దాన్ని ఎత్తటమే గాక, దానితో ఏనుగును చంపాను. ఇది విద్వారం కాదా?" అని అమరధ్వజుడు అడిగాడు.

"ఆ రాతి గదను ఇంకెవరూ ఎత్తలేరంటావా?" అని ఆమె అడిగింది.

"దాన్ని ఎత్తిన వాడికి నా రాజ్యం ఇచ్చేస్తాను," అన్నాడు అమరధ్వజుడు.

భిల్లయువతి ఆశ్చర్యపోయి, "దాన్ని ఎత్తగల వాళ్ళు మా గూడెంలో చాలా మంది ఉన్నారు," అన్నది.

"ఉంటే వెళ్ళి తీసుకురా. ఇప్పుడే మీ గూడానికి వెళ్ళు. రాతి గద ఎత్తగల వాణ్ణి వెంటపెట్టుకుని మరీ రా. తీసుకు రాలేకపోతే నువ్వు తిరిగి రానవసరం లేదు," అన్నాడు అమరధ్వజుడు తన భిల్ల భార్యతో.

అతను తన భార్యను అప్పటికప్పుడే గూడానికి తిప్పి పంపేశాడు. ఆమె తిరిగి రాలేదు.



పదిహేను సంవత్సరాలు గడిచాయి. ఏటా దసరా ఉత్సవాలూ, జాతరాలూ, వేడుకలూ జరుగుతూనే ఉన్నాయి. ప్రతి ఏటా అమరధ్వజుడు రాతిగదతో ఏనుగును చంపుతూనే ఉన్నాడు.

పదహారో ఏడు అతను రాతి గదతో ఏనుగును చంపిన వెంటనే జనంలో నుంచి ఒక భిల్లయువకుడు, "మహారాజా, నేను ఆ రాతి గదను ఎత్తగలవేమో చూడవస్తారా?" అన్నాడు.

అమరధ్వజుడు ఆ కుర్రవాడి కేసి ఒక క్షణం చూసి, "ఎత్తగలవేమో చూడు! దాన్ని ఎత్తితే నా రాజ్యమే నీకొచ్చేస్తాను," అన్నాడు.

చూసేసరికి ఆమె విరగబడి నవ్వుతున్నది. అతను ఆమె దగ్గరికి వచ్చి, "ఎందుకు నవ్వావు?" అని అడిగాడు.

"నువు ఏం గొప్ప పని చేశావని ఈ జనం ఇలా శివం ఎత్తి పోతున్నారు?" అని భిల్లయువతి అతన్ని అడిగింది.

"ఆ రాతి గదను మా నవమూత్రులెవరూ ఎత్తలేరు. నేను దాన్ని ఎత్తటమే గాక, దానితో ఏనుగును చంపాను. ఇది విద్వారం కాదా?" అని అమరధ్వజుడు అడిగాడు.

"ఆ రాతి గదను ఇంకెవరూ ఎత్తలేరంటావా?" అని ఆమె అడిగింది.

"దాన్ని ఎత్తిన వాడికి నా రాజ్యం ఇచ్చేస్తాను," అన్నాడు అమరధ్వజుడు.

భిల్లయువతి అశ్చర్యపోయి, "దాన్ని ఎత్తగల వాళ్ళు మా గూడెంలో చాలా మంది ఉన్నారు," అన్నది.

"ఉంటే వెళ్ళి తీసుకురా. ఇప్పుడే మీ గూడానికి వెళ్ళు. రాతి గద ఎత్తగల వాణ్ణి వెంటపెట్టుకుని మరీ రా. తీసుకు రాలేకపోతే నువు తిరిగి రానవసరం లేదు," అన్నాడు అమరధ్వజుడు తన భిల్ల భార్యతో.

అతను తన భార్యను అప్పటికప్పుడే గూడానికి తిప్పి పంపేశాడు. ఆమె తిరిగి రాలేదు.



పదిహేను సంవత్సరాలు గడిచాయి. ఏటా దసరా ఉత్సవాలూ, జాతరా, వేడుకలూ జరుగుతూనే ఉన్నాయి. ప్రతి ఏడూ అమరధ్వజుడు రాతిగదతో ఏనుగును చంపుతూనే ఉన్నాడు.

పదహారేవిడు అతను రాతి గదతో ఏనుగును చంపిన వెంటనే జనంలో నుంచి ఒక భిల్లయువకుడు, "మహారాజా, నేను ఆ రాతి గదను ఎత్తగలనేమో చూడనిస్తారా?" అన్నాడు.

అమరధ్వజుడు ఆ కుర్రవాడి కేసి ఒక క్షణం చూసి, "ఎత్తగలవేమో చూడు! దాన్ని ఎత్తితే నా రాజ్యమే నీకిచ్చేస్తాను," అన్నాడు.



వెంటనే ఆ భిల్లయువకుడు ఆ రాతి గదను పైకెత్తి గిరగిరా తిప్పి పైకి ఎగ రేశాడు. ఆ కుగ్రవాడి బలం చూసి అమరధ్వజుడు కొయ్యబారి పోయాడు.

అప్పుడు భిల్లయువతి ముందుకు వచ్చి, "చూశారా, మా గూడెంలో మీ కన్న బలవంతు లున్నారు!" అని అమర ధ్వజుడితో అన్నది. అమె తన భార్యైనని అమరధ్వజుడు పోల్చుకో గలిగాడు. ఆ యువకుడు కూడా తన కొడుకే నని తెలిసిన మీదట అతను చాలా సంతోషించి, అమెను అవమానించినందుకు క్షమాపణ చెప్పకున్నాడు.

బేతాళు డి కథ చెప్పి, "రాజా, భిల్ల యువతి తన గూడెంలో రాతి గద ఎత్తగల వాళ్ళు చాలా మంది ఉన్నారని చెప్పి కూడా, పదిహేనేళ్ళ పాటు ఎవరినీ ఎందుకు తినుకురాలేదు? అమె అబద్ధం అడిగిట్టు స్పష్టమైన తరవాత కూడా అమరధ్వజుడు అమెకు క్షమాపణ ఎందుకు చెప్పకున్నాడు? ఈ సందేహ

లకు సమాధానం తెలిసి కూడా చెప్పక పోయావేనీతలవగిలిపోతుంది," అన్నాడు.

దానికి విక్రమార్కుడు, "అటవికులు అబద్ధా లాడరు. ఇతరులలో ఉండే బలాన్ని ఎప్పుడూ మెచ్చుకుంటారు. భిల్లయువతి అబద్ధం అడలేదు. తన భర్తకన్న బలకాలులు గూడెంలో నిజంగా ఉన్నారని కనకనే అమె అలా అన్నది. వాళ్ళను తెచ్చి తన భర్తకు రాజ్యం లేకుండా చెయ్యటం ఇష్టం లేక, తన కొడుకు పెరిగి పెద్దవాడైన దాకా అమె వేచి ఉండి, తన భర్తను మించిన బల కాలులు గూడెంలో ఉన్నట్లు రుజువు చేసింది. తన రాజ్యాన్ని తన కొడుకుకే దక్కితట్టు చేసిందన్న కృతజ్ఞతతో అమర ధ్వజుడు జరిగిన దానికి క్షమాపణ చెప్పి కున్నాడు," అన్నాడు.

రాజుకు ఈ విధంగా మౌనభంగం కలగగానే బేతాళుడు కవంతో సహా మాయమై, తిరిగి చెక్కిక్కాడు.

—(కల్పితం)





## వృత్తి దేవత

చాలా ఏళ్ళ క్రితం చీనా లోని ఒక గ్రామంలో చాంగ్ లా అనే బోపిల వ్యాపారి ఉండేవాడు. బోపిలు తయారు చెయ్యటం అతనికి వంశపారంపర్యంగా వస్తున్న వృత్తి. చాంగ్ లా తండ్రి ఈ వృత్తిలో గలసి అస్త్ర సంపాదించి, చనిపోతూ పిల వృత్తిని మానవద్దని చెప్పాడు.

కాని తండ్రి పోయిన తరువాత చాంగ్ లాకు, అంత అస్త్ర పెట్టుకుని బోపిల వృత్తి చెయ్యటం ఇష్టం లేకపోయింది. అయినా, ఉన్నట్టుండి ఆ వృత్తి మానేస్తే "వృత్తి దేవత" కు కోపం రావచ్చునని అతనికి కొద్దిగా భయం మాత్రం ఉండేది. అతను వృత్తి మానుకోవటానికి బదులు, బోపిలను నిర్లక్ష్యంగా కుట్టి, హెచ్చు ధర ఆడగ నారంభించాడు. గ్రామస్థులకు అసహ్యం వుట్టి, పక్క గ్రామం నుంచి వాంగ్ లా అనే వాణ్ణి తెచ్చుకున్నారు.

వాంగ్ లా కుచ్చు బోపిలు కుట్టటంలో నేర్పరి. అతను బోపిలతో బాటు రకరకాల సందులు కూడా కుట్టేవాడు. అతను చాంగ్ లా దుకాణానికి ఎదురుగానే తన దుకాణం ఏర్పాటు చేసుకున్నాడు. అందరూ వాంగ్ లా బోపిల కొనసాగారు.

ఒకనాడు చాంగ్ లా తన దుకాణంలో విక్రాంతిగా కూర్చుని, వాంగ్ లా దుకాణంలోకి ఒక సన్యాసి వెళ్ళటం చూశాడు. ఆ సన్యాసి వద్ద బంగారంలాగా మెరుస్తున్న జింకచర్మం ఉన్నది. అయిన దాన్ని వాంగ్ లా కిచ్చి, దానితో ఒక జోలె కుట్టమని చెప్పి, వెళ్ళిపోయాడు.

వాంగ్ లా ఆ రోజు అంతా పని చేసి, సన్యాసికి కావలసినట్టుగా జోలె కుట్టి, దాన్ని దుకాణంలో గోడకు తగిలించాడు.

అయితే మర్నాటి నుంచి వాంగ్ లా గ్రామస్థులకు డబ్బు తీసుకోకుండా



టోపిలు ఇయ్యటమూ, సన్యాసులకు విందులు చెయ్యటమూ మొదలుపెట్టాడు.

నిన్నగక మొన్న వచ్చిన చాంగ్ లా యిలా దానధర్మాలు చేయటంలో పెదో రహస్యం వున్నదని, అది తెలుసుకోవాలని చాంగ్ లా అనుకున్నాడు.

ఒకనాడు చాంగ్ లా తన దుకాణం మూయగానే చాంగ్ లా అతని దుకాణం వద్దకు వెళ్ళి, తలుపు సందునుంచి లోపలికి చూశాడు. లోపలి చాంగ్ లా సన్యాసి కోసం తయారుచేసిన జోలెను దులుపుతున్నాడు. దాని నుంచి బంగారు నాణాలు జలజలా రాలుతున్నాయి.

చాంగ్ లా తన కళ్ళను తానే నమ్మలేక పోయాడు. మర్నాడు కూడా అలాగే చూసేసరికి ఆ జోలె కాజెయ్యాలని చాంగ్ లాకు దుర్బుద్ధి పుట్టింది.

మర్నాడు చాంగ్ లా తన దుకాణంలో నుంచి లోపలికి ఏదో పని మీద వెళ్ళిన సమయంలో చాంగ్ లా అతని దుకాణం లోకి వెళ్ళి, గోడకు ఉన్న జోలె తీసుకుని,

దాని స్థానంలో నకిలీ జోలె ఒకటి తగిలించి తన దుకాణానికి తిరిగి వచ్చాడు.

ఆ రోజు చీకటి పడినాక చాంగ్ లా తన దుకాణం మూసి, తాను దొంగిలించి తెచ్చిన జోలెను దులిపాడు. దాని నుంచి బంగారు నాణాలు పడకపోగా, చాంగ్ లా ఇంటుండిన బంగారు వస్తువులు మాయమయాయి.


చాంగ్ లా హతాశుడై, చాంగ్ లా వద్దకు వెళ్ళి, జరిగిన సంగతి చెప్పి, తనను రక్షించమని వేడుకున్నాడు. జనం చాలామంది పోగయారు. ఆ జనం మధ్య నుంచి వెనకటి సన్యాసి వచ్చి, "చాంగ్ లా, నీకు నీ వృత్తిలో నమ్మకం లేదు. ఇక ఆ జోలె నీకు కావ్యతం!" అని చెప్పి అదృశ్యమయ్యాడు.

అంతే, ఆ రోజు నుంచి చాంగ్ లా ఆ జోలె భుజానికి తగిలించుకుని, ముప్పైత్తుకుని జీవించాడు. ఈ వార్త దేశమంతా పాకిపోయింది. "వృత్తిదేవత" ఆ సన్యాసి: రూపంలో వచ్చినట్టు చెప్పుకున్నారు.



## 154. తెల్ల వినుగులు

వైవాచికం తెల్లవినుగు అంటారు. వినుగులలో పొలిపోయి, రంగులేని చర్మంగల “అల్పినో” వినుగులు ఉన్నాయి. నయామెడోలో వాటిని చాలా పవిత్రంగా చూస్తారు. అలాటి వినుగులలో మిథుడి అత్త ఉంటుందని వారి నమ్మకం. అడవుల నుంచి తెల్ల వినుగులను పట్టి తెచ్చినప్పుడు బౌద్ధపూజారులు దాని వద్దకు వచ్చి, “నువ్వు తిరిగి అడవికి వెళ్ళవద్దు. అక్కడ నీకు సేవకులు లేరు. దుమ్ములో పడుకోవటం మంచిది కాదు,” అంటూ చెబుతారు. ఒక నయామెరాజు తనకు గిట్టని భృత్యుడికి ఒక తెల్ల వినుగును బహూకరించాడట. అతడు దాని పోషణతో దివాలా తీశాడు.







## ఇంటిదొంగలు

చంద్రకల మనే రాజ్యాన్ని వీరపాలుడు అనే రాజు పాలించేవాడు. తన ప్రజలు సుఖంగా జీవించటానికి, తన పరిపాలనలో ధర్మం పూర్తిగా అమలు జరగటానికి అతను ఎన్నో ఏర్పాట్లు చేశాడు. అతని రాజ్యమంతటా ప్రజల సౌకర్యాలు చూడటానికి అధికారులు నియమింపబడ్డారు. ప్రజల సమస్యలను తెలుసుకొని, వాటికి పరిష్కార మార్గాలు చూడటం వారి పని. దేశమంతటా తిరిగి, పరిపాలన పరిగా సాగుతున్నదీ లేనిదీ తెలుసుకుని, తనకు తెలియబరచటానికి ఒక సంచార సలహాదారును కూడా నియమించాడు రాజు.

సంచార సలహాదారు రాజ్యంలోని వేరు వేరు ప్రాంతాలలో పర్యటించి వచ్చి, తాను చూసిన ప్రాంతం సకల సంపదలతోనూ, సౌభాగ్యాలతోనూ తులతూగుతూ

ఉన్నట్టు, రాజుగారు కోరినట్టే అక్షరాలా ప్రజాపాలన సాగుతూ ఉన్నట్టూ చెప్పేవాడు. అలాగే ప్రాంతీయాధికారులు మూడు నెలల కొకసారి వచ్చి, రాజుగారికి నివేదికలు సమర్పించుతూ, తమ ప్రాంతాలలో పరిపాలన ఎలా సాగుతున్నదో, అక్కడ కొత్తగా చెయ్యవలసిన ఏర్పాట్లూ, సౌకర్యాలూ ఏవో, వాటికి అదనంగా ఎంత ఖర్చు అవుతుందో తెలిపి, రాజుగారి నుంచి ద్రవ్యమూ, అనుమతి పొందే వారు.

రాజు ఇంతటితోనే తృప్తి చెందక, ఏడాది కొకసారి తన దేశమంతటా గల గ్రామాధికారుల సందర్శన రాజధానికి అహ్వానించి, మూడు రోజులపాటు వారికి విందులు చేసి, ఒక్కొక్కడికి సువర్ణం బహూకరిస్తూ, "కుశలమా? నీ గ్రామ స్థులు కుశలమా?" అని అడిగేవాడు.

"అంతా కుశలమే, మహారాజా. తమ వంటి చల్లని ప్రభువులుండగా మాకు కుశలం కాక ఏమిటి?" అని ప్రతి ఒక్కడూ చెప్పేవాడు.

రాజు ఏ ప్రాంతానికైనా వెళ్ళినప్పుడు ఆయనకు బ్రహ్మాండమైన స్వాగతం లభించేది. ప్రజలు జయజయ ధ్వనాలు చేసేవారు. దేశం ఎంతో సుఖక్షీణంగా ఉన్నట్టు కనబడేది.

ఇలా ఉండగా ఒక ఏడు రాజుగారు గ్రామాధికారుల సంతర్పణ జరిపించేటప్పుడు అక్కడ జరిగే విందుకు ఒక ముసలీ సన్యాసి వచ్చాడు. అందరితో బాటు ఆయనకూ వడ్డన చేశారు. కాని ఆ సన్యాసి తన ముందున్న విస్తరి ఆకులో

వడ్డించిన పదార్థాలనన్నిటినీ నేలమీదికి తోసేసి; ఆకుకు అంటిన పదార్థాలను నాకి చప్పరించాడు. భోంచేస్తున్న వారందరూ సన్యాసిని వింతగా చూశారు. విస్తరి చినిగిన దాకా అలాచేసి సన్యాసి లేచి పోయాడు.

ఈ సంగతి రాజుకు తెలిసి, సన్యాసిని పిలిపించి, "భోజనానికని వచ్చి భోజనం చెయ్యకుండానే వెళ్ళిపోకున్నారే? ఇలా చేయటం నన్ను అవమానించటానికా? మరేదైనా కారణం ఉన్నదా?" అని అడిగాడు.

"ఇందులో మీకు అవమానం ఏమీ లేదు. నేను దేశాలన్నీ చుట్టి ఇక్కడికి వచ్చాను. ఈ దేశమంత హిసమైన దేశం





నే నెక్కడా చూడలేదు. నీ అధికారులు నీ దేశ ప్రజలను వీల్చి విప్పిచేస్తున్నారు. ఎంత కష్టపడి సంపాదించినా పన్నులు చెల్లించటానికే పరిపావలం చేత నీ ప్రజలు ఎంగిలాకులు తిని బతుకుతున్నారు. వారి పరిస్థితి చూచిన నాకు నీ విందుభోజనం ఎలా నేట పట్టుతుంది? ఈ విందు నీ ప్రజలకు తీరని అవమానం. నువ్వు గ్రామాధికారులకు చేసే సువర్ణ దానం నీ ప్రజలకు ఏ విధంగా ఉపయోగిస్తుంది? నీ అధికారులు లంచాలు మరిగి, అవినీతి పరులై క్షేమంగా వున్నారు. వారు నీకు ప్రజలగోడు ఎందుకు చెబుతారు? నీ నుంచి కూడా వాళ్ళకు లంచమే ముట్టుతున్నది. నీ నుంచి లంచం వుచ్చుకుని వీళ్ళు నిన్ను పొగడుతారు. నువ్వు తృప్తి చెందుతావు." అంటూ సన్యాసి వెళ్ళిపోయాడు.

ఈ మాటలు విని రాజు దిగ్భ్రమ చెందాడు. ఆయన అనుకున్నదంతా తారుమారు అయింది. ఆయన వెంటనే

అన్ని ప్రాంతాలకూ తగిన గూఢచారులను పంపి, సన్యాసి అన్న మాటలలో అతి శయోక్తి ఏమీ లేదని తెలుసుకున్నాడు. ఆ గూఢచారులే అధికారులలో లంచ గొండులనూ, అవినీతిపరులనూ రాజుకు పట్టి ఇచ్చారు. సంచార సలహాదారు అందరినీ మించిన అవినీతి పరుడని, అతను ఆ ఉద్యోగంలో అంతులేని ధనం పొగుచేశాడని స్పష్టమయింది.

రాజు అవినీతిపరుల సందరినీ వారి హోదాల ప్రమాణంలో శిక్షించి, వారు అక్రమంగా సమకూర్చుకున్న అస్తులను స్వాధీనపరచుకుని, కొత్త అధికారులను నియమించి, వారిని కనిపెట్టి ఉండటానికి గూఢచారులను నియమించాడు. అప్పుడప్పుడూ మారువేషంలో తాను స్వయంగా వేరు వేరు ప్రాంతాలకు వెళ్ళి, జన సామాన్యం మధ్య తిరుగుతూ, తన రాజ్యంలో అవినీతి పూర్తిగా నిర్మూలించి, అదర్శ పరిపాలన కొనసాగేటట్టు చూశాడు.





విడిచి పెట్టటం వాడికి అవసరం అని పించింది. వాడు ఊరు దాటి, అడవిలో ప్రవేశించి చాలా దూరం నడిచాడు. ఒక చోట ఒక చెట్టు కింద ఒక మనిషి పడుకుని నిద్రపోతూ వాడికి కనిపించాడు. ఆ నిద్ర పోయే మనిషి పక్కన ఒక పెద్ద కత్తి, ఒక మూటా ఉన్నాయి.

శివనాథుడు ఆ మూట విప్పి చూశాడు. దాని నిండా బంగారు నాణాలు కన బడ్డాయి. శివనాథుడికి జ్యోతిస్కుడి మాటలు జ్ఞాపకం వచ్చాయి. వాడు సందేహించకుండా, ఆ మూటనూ, కత్తిని తీసుకుని, కాలినత్తువ కొద్ది పరిగెత్త సాగాడు.

ఇంతలోనే, చెట్టు కింద నిద్రపోతున్న వాడు లేచి, జరిగిన సంగతి గ్రహించి, పెద్దగా అరుస్తూ శివనాథుణ్ణి తరుము కుంటూ వచ్చాడు.

శివనాథుడు వెనక్కు తిరిగి చూసి, యిక ఆ మనిషికి అందకుండా పారిపోలే మని గ్రహించి నిలబడ్డాడు. ఇంతలో ఆ మనిషి దగ్గరికి రానే వచ్చాడు. శివ నాథుడు తన పద్ద ఉన్న కత్తితో అతణ్ణి ఒక్క పోటు పొడిచాడు. ఆ మనిషి పెద్ద శేక పెట్టి కూలిపోయాడు.

ఆ మనిషి కొద్దిసేపు కాళ్ళూ, చేతులూ కొట్టుకుని ప్రాణం వదలటం శివనాథుడు చూసి, కొయ్యబారి పోయాడు. తాను దొంగతనమే గాక హత్య కూడా చేశాడు. ఏమైనా వాడు తనకు చిక్కిన బంగా రాన్ని మాత్రం వదల దలుచుకోలేదు. ఆ శవం దగ్గర నుంచి సాధ్యమైనంత వేగంగా ముందుకు సాగిపోయి, మరొక గంట కల్లా అడవిదాటి, ఒక ఊరు చేరాడు.

ఆ ఊళ్ళో వాడికి ఎదురైన మొట్ట మొదటి మనిషి, "నీ అంగీ నిండా ఆ రక్తం ఏమిటి?" అని అడిగాడు.

అంత దాకా తన అంగీ మీద రక్తం మరక లున్నట్టు ఎరగని శివనాథుడు తడుపుకో కుండా, "ఎవడో దొంగ నా



సామ్యు కాజియ్యాలని చూశాడు. కత్తితో పాడివాను," అని బొంకాడు.

జంతులలో ఈ వార్త ఊరంతా పాక్కింది. పదిమంది చేరి శివనాథుడు చెప్పిన చోటికి వెళ్ళారు. చచ్చిపోయిన వాడు "కాలయముడు" అని పేరు మోసిన గజదొంగ! వాణ్ణి చంపిన, వారికి పదివేల వరహాలు బహుమానం ఇస్తానని కూడా రాజు ప్రకటించి ఉన్నాడు. ఈ సంగతి ప్రజలు శివనాథుడికి చెప్పి జయ జయ ధ్వనాలతో తమ గ్రామానికి తీసుకు వచ్చారు. అతనికి ఒక ఊరంటూ లేదని తెలుసుకుని, వాళ్ళు అతన్ని తమ గ్రామంలోనే ఉండి పామ్యున్నారు. అనేక ఇళ్ళుగల సంపన్నుడు ఒకాయన శివనాథుడికి ఒక చిన్న ఇంటిని ఉచితంగా ఇచ్చేశాడు. త్వరలోనే అతనికి రాజుగారి బహుమతి కూడా అందింది.

ఇప్పుడు శివనాథుడి దగ్గర మూల ధనం చాలా ఉన్నది. కాని గొప్పవాడు కావటానికి అది చాలదు. ఇంకా ధనం సంపాదించటానికి అతను వ్యాపారం చేయ దలచుకుని, కొన్ని గేదెలను కొని పాలవ్యాపారం ప్రారంభించాడు. ఈ వ్యాపారం లాభ సాటిగా ఉన్నది. ఇంకా అధిక లాభాల కోసం అతను పాలలో నీళ్ళు కలిపి అమ్ముసాగాడు.



అయితే ఈ వ్యాపారానికి ఒక చిన్న అంతరాయం వచ్చింది. అదేమంటే, శివనాథుడు ఉండే ఊరికి నీటి సౌకర్యం లేదు. గ్రామస్థులకు దూరాన ఉండే ఏరే ఆధారం. చాలా మంది ఏటికి వెళ్ళి నీరు తెచ్చు కుంటారు. తెచ్చుకోలేని వాళ్ళు హెచ్చుకూలీ ఇచ్చి నీరు తెప్పించు కుంటారు. శివనాథుడి పాలవ్యాపారం పెరిగిన కొద్దీ నీరు హెచ్చుగా కావలసి వచ్చింది. హెచ్చుకూలీ ఇచ్చి నీరు కొని పాలలో కలిపితే లాభం తరిగిపోతుంది. అదీగాక, శివనాథుడు నీరు విస్తారంగా కొంటే, అతను పాలలో నీరు కలుపు తున్న సంగతి బయట పడిపోతుంది.



అందుచేత శివనాథుడు తన దొడ్లనే ఒక బావి తవ్వించాలనుకున్నాడు. ఈ పని రహస్యంగా జరగాలి గనక, అతను పొరుగు గూరి నుంచి కూలీలను రప్పించి, బావి తవ్వించాడు. అతని ఆదృష్టం ఇందులో కూడా బయట పడింది. ఆ ఊరిలో ఎవరు బావి తవ్వించినా ఎన్నడూ నీరు పడలేదు, కాని శివనాథుడికి పది ఆడుగుల లోతునే తియ్యని నీరు పడింది. బావి తవ్వకం పూర్తికాగానే అతను కూలీలను రహస్యంగా పంపేశాడు. అతనికి నీరు కొనుక్కునే అవసరం తప్పిపోయింది. అయితే అతను తన ఇంటి అవసరాలకు కొద్దిపాటి నీరు ఇంకా కొంటూనే ఉన్నాడు.

అయినా, శివనాథుడు అమ్మే పాలను గురించి గ్రామస్థులకు అనుమానం కలిగింది. అది బర్రెల తీరు అని అతను అంటే వాళ్ళు నిజమే కాబోలుననుకున్నారు. కాని అతని పాలు ఏమాత్రమూ బాగుండటం లేదు. శివనాథుడి పోటీకి తట్టుకోలేక, లోగడ ఆ గ్రామంలో పాల వ్యాపారం చేసినవారంతా ఊరు విడిచి వెళ్ళిపోయారు. అందుచేత ఇప్పుడు ఊరి వాళ్ళకు శివనాథుడు తప్ప మరో గతిలేదు.

ఈ పరిస్థితిలో, ఊళ్ళో ఉండే రాముడు అనే ఒక యువకుడు రాజుగారి దగ్గరికి వెళ్ళి, శివనాథుడి మీద ఫిర్యాదు చేస్తూ, శివనాథుడు చాలా పలుకుబడి గలవాడనీ, దర్బాపు వీలయినంత రహస్యంగా జరపమని వేడుకున్నాడు. రాజుగారి గూఢచారి ఒకడు శివనాథుడి మోసం కనిపెట్టాడు.

శివనాథుణ్ణి పట్టితెప్పించి, న్యాయ స్థానంలో నిలబెట్టి, "నువ్వు పాలవ్యాపారంలో చారుణమైన కల్తీ చేస్తున్నట్టు రుజువయింది. దీనికి నీ సరిజాయిషి ఏమిటి?" అని రాజు అడిగాడు.

"నేను చేసిన కల్తీ ఏమిటో సెలవియ్యండి," అన్నాడు శివనాథుడు.

"నువ్వు పాలలో నీళ్ళు కలిపావు," అన్నాడు రాజు.



“నేను పాలలో నీళ్ళు కలపలేదు. నీళ్ళలోనే పాలు కలిపాను. కావలిస్తే తెప్పించి చూడండి. నేను అమ్మే నీళ్ళలో పాల కన్న నీళ్ళే ఎక్కువ!” అన్నాడు శివనాథుడు.

న్యాయస్థానంలో అందరూ గొల్లు మన్నారు.

“అది మరింత అక్రమం!” అన్నాడు రాజు కోపంగా.

“నేను నీళ్ళవ్యాపారినే గాని పాల వ్యాపారినే కాను. మా ఊరి ప్రజల ప్రధాన అవసరం నీరు. దానికోసం ఎంతో డబ్బు ఖర్చు పెడుతున్నారు.” అన్నాడు శివనాథుడు.

అతను ఇలా అనగానే అ పూరి గ్రామ పెద్ద రాజుతో, “అ మాట నిజమే, మహారాజా! శివనాథుడు సామాన్యుడు కాదు. కాలయముడి బారినుంచి మమ్మల్ని కాపాడిన మహానుభావుడు! అటువంటి వాడు కల్తీ వ్యాపారానికి దిగుతాడంటే నమ్మశక్యం కాదు. మా ఊరి నీటి ఎద్దడి

గురించి మీకు తెలిసి రాగలందులకు ఇలా చేశాడని తోస్తుంది.” అన్నాడు.

ఈ మాట విని రాజు మండిపడి, “అయితే, ఇంత కాలమూ మీరు ఏం చేస్తున్నారు? నాకు విజ్ఞప్తి ఎందుకు చేసుకోలేదు?” అని అడిగాడు.

“చాలా విజ్ఞాపనలు చేసుకున్నాం. మహారాజా. కాని మీ అధికారులకు ప్రజల నేరాలను విచారించటంలో ఉన్న అసక్తి, ప్రజల విన్నపాలను పరిశీలించటంలో లేదు.” అన్నాడు గ్రామాధికారి.

రాజు శివనాథుణ్ణి వెంటనే విడుదల చేసి, అతనికి అభినందనలూ, బహుమతులూ ఇచ్చాడు. తరవాత నది నుంచి, శివనాథుడు ఉండే ఊరి మీదుగా ఒక కాలువ తవ్వించారు. శివనాథుడి దయ వల్లనే తమకు ఆ కాలువ వచ్చిందని ఊరి వాళ్ళంతా అనుకున్నారు. శివనాథుడు కిరీ ప్రతిష్ఠలతో బాటు కోట్లకొద్దీ ధనం అర్జించి, పెళ్ళి చేసుకుని, వక్రమార్గాలు వదిలిపెట్టి, సుఖంగా జీవించాడు.





## మూడు పిశాచాలు

ఒక అమావాస్య నాటి అర్ధరాత్రి ఒక ముసలి మగపిశాచం కొత్తగా ఒక శ్మశానం కేసి వచ్చింది. అక్కడ ఒక పాడుబడిన సమాధి దగ్గర ఒక కుర్ర ఆడపిశాచి నృత్యం చేస్తున్నది. ముసలి మగపిశాచి ఆ నృత్యాన్ని మెచ్చుకున్నది.

కుర్రపిశాచి ముసలిపిశాచి కేసి పరకాయించి చూసి, "నిన్నిదివరకు చూసినట్టు లేదు. నువ్వు ఈ వైపు కొత్తగా వచ్చినట్టున్నావే?" అన్నది.

"అవును. మనం జట్టుగా ఉందాం. నువ్వు నాకు చూడవలసిన దంతా చూపించు," అన్నది ముసలిపిశాచి.

కుర్రపిశాచి ముసలిపిశాచికి సమాధులన్నీ చూపించి, వివరాలు చెబుతూ బయలుదేరింది. రెండు పిశాచాలూ శ్మశానం అంతా తిరుగుతూ ఒక చెట్టు కిందికి వచ్చేసరికి, అక్కడ ఒక ఆడ

పిశాచి తల వెనక్కు తిప్పి, నాలుక మూరెడు పొడుగున చాచింది.

"బేష్! బేష్!" అని మిగిలిన రెండు పిశాచాలూ దాన్ని మెచ్చుకుని, "మనం ముగ్గురమూ జట్టుగా ఉందాం," అన్నాయి. ఆడపిశాచి మిగిలిన రెండు పిశాచాలను గురించి తెలుసుకుని, వాటితో జట్టు కలియటానికి ఒప్పుకున్నది.

అయితే ఒక సమస్య వచ్చింది. జట్టుకు నాయకత్వం ఎవరు తీసుకోవాలి? దీన్ని గురించి చాలాసేపు చర్చించిన మీదట పిశాచాలు ఒక నిర్ణయానికి వచ్చాయి. అదేమిటంటే, ముగ్గురూ మూడు రోజుల పాటు తలా ఒక గొప్ప పని చేయాలి. ముగ్గురు చేసిన పనులలో ఎవరి పని ఎక్కువ గొప్పదైతే వారికి నాయకత్వం!

ముసలిపిశాచి మిగిలిన వాటితో, "రేపు అర్ధరాత్రి తిరిగి ఇక్కడే కలుద్దాం.



ఈ లోపల నేను ఏదైనా గొప్ప పని చేసి  
మీకు చెబుతాను.” అన్నది.

తరవాత మూడు ఏళ్ళా చాలా వేటి  
దారిన అవి పోయాయి.


మర్నాడు రాత్రి రెండో యాము నడు  
స్తున్నది. ముసలి ఏకాచం శ్మశాన  
ప్రాంతంలోనే తవ్వాడుతున్నది. అది  
ఇంకా ఏ గొప్ప పని చెయ్యలేదు. ఆ ఏకా  
చికి ఒక చెట్టు కింద ముడుచుకుని పడు  
కుని ఉన్న ఒక యువకుడు కనపడ్డాడు.  
వాడు అనాకారిగా ఉన్నాడు, చలికి  
వణుకుతున్నాడు. వాడికి కప్పుకునే  
టందుకు ఏమీ లేదు.

ఆ కుర్రవాడి పేరు సూరన్న. వాడి  
తల్లిదండ్రులు చిన్నతనంలోనే పోయారు.

వాడికొక మేనమామ ఉన్నాడు గాని,  
అలాటి అనాకారి వాణ్ణి సాకితే పిల్లనిచ్చి  
పెళ్ళి చెయ్యవలసి వస్తుందని, వాణ్ణి  
ఆయన చేరదీయలేదు. వాడు రాత్రి  
పూట ఏ చెట్టుకిందనో పడుకుని నిద్ర  
పోతూ ఉంటాడు.

సూరన్నను చూడగానే ముసలి ఏకా  
చికి ఒక మెరుపులాటి ఆలోచన వచ్చింది.  
అది వాడి మీద, ఒక పాతగొంగళి తెచ్చి  
కప్పింది. అది కీచాలమీద వేడి  
ఎక్కింది. అయితే సూరన్నది మొద్దు  
నిద్ర కావటం చేత వాడు లేవలేదు.  
అలా వేడి ఎక్కిన గొంగళి ఒక్కసారిగా  
భగ్గున మండి, మాయమైపోయింది.  
అప్పటికి సూరన్న నిద్రలేవలేదు. కాని





వాడి అనాకారి రూపం పూర్తిగా మారి పోయింది. వాడిప్పుడు చాలా అందంగా ఉన్నాడు.

ఆ మార్పు చూసిన ముసలి పికాచం తృప్తిపడి, అర్థరాత్రి అయేసరికల్లా మిగిలిన రెండు పికాచాలనూ కలుసుకుని, తాను చేసిన గొప్ప పని వాటికి చెప్పింది. మిగతా పికాచాలు ముసలి పికాచిని మెచ్చుకున్నాయి.

ఈసారి కుర్రపికాచి తాను కూడా ఒక గొప్పపని చేస్తానన్నది.

తెల్లవారింది. సూరన్న దారి వెంట నడిచి వెళుతుండగా, వాడి మేనమామ వాడిలో కలిగిన అందమైన మార్పు చూసి

అశ్చర్యపడి, తిన్నగా వాణ్ణి తన ఇంటికి తీసుకుపోయాడు.

కుర్రపికాచి మేనమామ భార్య చేత, "ఈ దరిద్రుణ్ణి వెంట బెట్టుకొచ్చావెందుకూ?" అని అడిగించింది.

"కూతుర్ని ఇచ్చి పెళ్ళిచెయ్యటానికి. కుర్రవాడిప్పుడు చక్కగా ఉన్నాడు," అన్నాడు మేనమామ. సూరన్నను లోపలికి తీసుకుపోతూ.

ఆయన భార్య మెటికలు విరిచి, "ఈ శనిగాడికి ఇంత విషం పెట్టి వదిలించుకుంటాను," అన్నది. కుర్రపికాచి ప్రేరణతో.

అయితే ఈ మాటలు ఆమె కూతురు విన్నది. ఆ పిల్ల రహస్యంగా సూరన్నను కలుసుకుని, "నువ్వు పారిపో, అమ్మ నిన్ను చంపాలనుకుంటున్నది," అని కంగారుగా అన్నది.

సూరన్న ప్రాణభయం కొద్దీ పారి పోయాడు. వాడు చీకటివడే సరికి అడవి మధ్య ఒక అందమైన భవనం వద్దకు వచ్చాడు. అందులో నుంచి అనేకమంది పరిచారికలు వచ్చి, వాణ్ణి లోపలికి తీసుకుపోయి, పన్నీటితో స్నానం చేయించి, పట్టుబట్టలు కట్టబెట్టి, బ్రహ్మాండమైన విందుబోజనం పెట్టి, పట్టుపరువుల మీద పడుకోబెట్టారు.



కుర్రపిచి ఈ ఏర్పాట్లన్నీ పూర్తి చేసి, అర్ధరాత్రి అయేసరికి మిగిలిన రెండు ఏకాచాలనూ కలుసుకుని తాను చేసిన గొప్ప పని చెప్పింది. అవి కుర్ర పిచిని మెచ్చుకున్నాయి.

ఈ సారివంతు అడవిపిచిది. అది తిన్నగా రాజభవనానికి వెళ్ళింది. అక్కడ రాజుగారు తన కుమార్తెతో సహా ఫలహారం సేవిస్తూ, కులాసాగా కబుర్లు చెప్పుతున్నారు.

అకస్మాత్తుగా రాజకుమార్తె కళ్ళెర్ర చేసి, "నా పెళ్ళి ఎప్పుడు చేస్తావు?" అని తండ్రిని అడిగింది.

రాజు తెల్లబోయాడు. అంతకు క్రితం రోజే ఆయన తన కుమార్తె దగ్గర పెళ్ళి

మాట తెస్తే, మరొక సంవత్సరండాకా అనంగతి తలపెట్టవద్దని అమె అన్నది.

అ మనిషి ఇప్పుడు తండ్రిని చూసి, "అలా వెర్రిమొహం వేకవేమిటి? అడవి మధ్య అందమైన భవనంలో నా కోసం సూరన్న ఎదురుచూస్తున్నాడు. అతన్ని ఇక్కడికి తెచ్చి నాతో పెళ్ళి చెయ్యక పోతే నేనే అక్కడికి వెళ్ళిపోతాను." అంటూ శోకాలుపెట్టింది.

వించెయ్యటానికి పాలుపోక, రాజు కొంత పరివారాన్ని తీసుకుని బయలుదేరాడు. నిజంగానే అడవి మధ్య అందమైన భవనం ఉన్నది. అందులో మరింత అందంగా ఉన్న సూరన్న కనిపించాడు. రాజు వాణ్ణి చూసి ముచ్చటపడి, తీసుకు



పోయి తన కూతురునిచ్చి అప్పటికప్పుడే పెళ్ళి చేశాడు. అడవికాచి కూడా ఒక గొప్ప పని సాధించింది.

ఆ రాత్రి మూడు పికాచాలూ కలుసు కున్నప్పుడు అడవికాచి, "మీ కన్న నేనే గొప్ప పని చేశాను. మన జట్టుకు నేనే పెద్దను," అన్నది.

"చాలే, సూరన్న ఇల్లూ, ఐశ్వర్యమూ చూసి రాజుగారు విల్లనిచ్చారు. నేను చేసిందే గొప్ప పని," అన్నది కుర్ర పికాచి.

"మీ రిద్దరూ నేరు ముయ్యండి. ఆ సూరన్నను అందగాడుగా చేసింది నేను. పైగా వయసులో పెద్దను. నేనే జట్టుకు నాయకుడుగా ఉండాలి," అన్నది ముసలిపికాచి.

మూడు పికాచాలూ ఇలా చాలాసేపు తగూలాడుకుని చివరకు సూరన్ననే అడుగుదామని ఐయలుదేరాయి.

సూరన్న రాజధానంలో పట్టువరు పుల మీద సుఖనిద్రలో ఉన్నాడు. పికా

చాలు వెళ్ళి, వాణ్ణి నిద్రలేపి, తమను తాము వరిదయం చేసుకున్నాయి.

"నిన్ను అందగాడుగా చేసింది నేను," అన్నది ముసలిపికాచి.

"నిన్ను ఐశ్వర్య వంతుణ్ణి చేసింది నేను," అన్నది కుర్రపికాచి.

"నిన్ను రాజుగారి అల్లుడు చేసింది నేను," అన్నది అడవికాచి.

"మాలో ఎవరు చేసిన పని గొప్పది?" అని మూడు పికాలూ అడిగాయి.

సూరన్న కోపం పట్టలేక ఆ పికాచాలను తన్నినంత పని చేసి, "మీ వెర్రి మొర్ర తగుపు తీర్చబానికా నా నిద్ర చెడ గట్టారు? వెళ్ళండి, వెళ్ళండి! ఎన్నడూ ఇలాటి పిచ్చి పనులు చెయ్యకండి," అన్నాడు.

పికాచాలు చిన్న బుచ్చుకుని, "మనం బట్టుగా ఉంటే ఇలాటి పిచ్చి పనులు ఇంకా ఎన్ని చేస్తామో! ఎవరి దారిన వారు ఉండటమే మంచిది," అనుకుని విడివిడిగా వెళ్ళిపోయాయి.







## గర్భాభివృద్ధి

బెంగాలులోని ఒక గ్రామంలో లలితుడు అనే ఒక బ్రాహ్మణ విద్వాంసుడు ఉండేవాడు. ఆయనకు అనేక గ్రామాలలో శిష్యులు ఉండేవారు. లలితుడు అప్పుడప్పుడూ రెండు, మూడు రోజులపాటు సంచారం బయలుదేరి, తన శిష్యుల వద్ద దక్షిణలు వసూలు చేసుకుని వచ్చి, తన యాత్ర గడిపేవాడు.

లలితుడి భార్య సురభి వట్టి గయ్యాళి. ఆమె అస్తమానమూ తన భర్తను తిట్టిపోస్తూ, అతనికి క్షణమైనా మనస్కాంతి లేకుండా చేసేది. ఆమె ఇరుగు పొరుగు వాళ్లను కూడా విడిచిపెట్టేది కాదు; చీమ తలకాయంత నెపం దొరికితే చాలు, వాళ్లతో రోజుల కొద్దీ తగాదా పెట్టుకునేది.

ఈ గయ్యాళిభార్య మూలంగా లలితుడికి ఇల్లు అంటే రోతగా ఉండేది. అతను

శిష్యుల వద్దకు సంచారం వెళ్లినప్పుడే కాస్త సుఖంగా ఉండేవాడు.

సురభితో వచ్చిన చిక్కెమంటే, ఆమెకు తన భర్త అంటే మమకారం లేకపోలేదు. అతను ఈళ్ళో లేనప్పుడు, లేదని చాలా బాధపడేది; అతన్ని ఎన్నడూ ఏమీ అననని ఒట్టుపెట్టుకునేది. కాని మళ్ళీ అతని ముఖం కనిపించేసరికి ఆ ఒట్టున్నీ గాలికి పోయేవి. అతన్ని కాస్త విశ్రాంతి అయినా తీసుకోనియ్యకుండా అతని మీద విరుచుకుపడేది. ఆమెకు ఒక కూతురూ, ఒక కొడుకూ ఉండేవారు. తండ్రి పైన జాలిపడి వాళ్లు, తమ తల్లిని సౌమ్యంగా ఉండమని బతిమాలేవాళ్ళు. కాని ఆమెకు వాళ్ళ మాటలు తలకెక్కేవి కావు.

అరంభంలో లలితుడు తన భార్యను మంచిగా ఉంచడానికి ఏచేసే. బహు



“నాకోసం నువ్వేం తెస్తావులే? అవతల పారెయ్యి. నేను నిద్రపోవాలి.” అని ఒత్తిగిరి పడుకున్నది సురభి.

లలితుడు సారకాయను అమెకు దగ్గిరగా తెచ్చి. “చూడు ఎంత పెద్దదే!” అన్నాడు.

“దరిద్రగొట్టు మొహమా! నువు ఎన్నడన్నా మంచి వస్తువుల మొహం చూసి ఉంటేగదా!” అంటూ సురభి చివలున లేచి, కాయను భర్త చేతిలో నుంచి లాక్కుని, వీధిలోవున్న పెంటకుప్ప మీద పారేసింది.

దాంట్ లలితుడికి జీవితం మీద పూర్తిగా విరక్తికలిగింది. అతను అత్త హత్య చేసుకోవటానికి నిశ్చయించుకుని, గంగానదికి పరిగెత్తాడు. నడుముకు పెద్ద రాయి కట్టుకుని లలితుడు గంగలోకి ఉరకబోతూ ఉండగా అతని మిత్రుడు సోమనాథుడు దూరం నుంచి చూసి, అతన్ని అగమన్నాడు.

“ఏమిటి అమాయిత్యం, లలితా?” అని అతను అడిగాడు.

“నాకు బతకాలని లేదు. నా భార్యను సహించినంత కాలం సహించాను. నన్ను ఇంక చావనీ,” అన్నాడు లలితుడు.

సోమనాథుడు లలితుణ్ణి మంచిమాటలతో ఓదార్చి, “నాకు ఇంద్రజాలం

మతులు తెచ్చి ఇచ్చేవాడు. కాని వాటి వల్ల కొంచెం కూడా ప్రయోజనం లేక పోయింది. అమె నేరు మహా చెడ్డది. అమె స్వభావాన్ని మార్చటం లలితుడికి సాధ్యంకాలేదు.

ఒకనాటి మధ్యాహ్నం లలితుడు సంచారం నుంచి ఇంటికి తిరిగి వచ్చాడు. ఆ రోజే ఎవరో శిష్యుడు అతనికి ఒక పెద్ద సారకాయ తెచ్చి ఇచ్చాడు. అప్పటికి సురభి కాను తిని, పెల్లలకు పెట్టి, పడుకున్నది.

లలితుడు చాలా ఆస్పాయంగా, “ఇదుగో, చూడు, నీకోసం ఏం తెచ్చానో!” అన్నాడు.



వచ్చునని నీకు తెలుసుగద. నీ కష్టాలు గట్టెక్కించే ఉపాయం నన్ను చెయ్యని. నా వల్ల కాకపోతే, ఆ తరవాత నీ యిష్టం వచ్చినట్టు చెయ్యి." అన్నాడు.

"చెయ్యగలిగినదంతా నేను చేసి చూశాను. ఏమీ లాభం లేదు," అన్నాడు లలితుడు.

"నిరాశ పనికిరాదు. నేను నెగ్గి తిరుతాను," అన్నాడు సోమనాధుడు.

మిత్రులిద్దరూ కలిసి భోజనం చేసి, సోమనాధుడి వధకం గురించి మాట్లాడుకున్నారు. ఆ వధకం విన్న మీదట లలితుడిలో ఆశ తల ఎత్తింది.

ఆ రోజు సూర్యాస్తమయమై, చీకటి పడింది. పెద్ద జుట్టూ, గడ్డమూ గల ఒక

ముని లలితుడి ఇంట ప్రవేశించాడు. ఆ సమయంలో లలితుడి భార్య సురభి దేవుడి మందిరంలో దీపారాధన చేస్తూ, కొత్త మనిషిని చూసి ఉలికిపడింది.

"పాపిష్టిదానా, ఇంకా పుణ్యస్థి లాగే ఉన్నావా? తీసెయ్యి! నువ్వు విధవ రాలివి!" అన్నాడు ముని గంభీరంగా.

"గడ్డపు వెధవా. పో అవతలికి! నేను విధవరాలినని ఎవడు చెప్పాడు నీకు? నా భర్త బతికే ఉన్నాడు," అన్నది సురభి.

"లేదు, ప్రాణాలతో లేదు. మహాకాళి ముందు పీక కోసుకుని తనను తాను బలి ఇచ్చుకున్నాడు. కావాలంటే, నా వెంట వచ్చి చూడు," అన్నాడు ముని.





“ఈ మాట నీ కెవరు చెప్పారు?”

అని సురభి అడిగింది.

“నేనే చూశాను,” అన్నాడు ముని.

అనుమానిస్తూ సురభి ఆ ముని వెంట కాళికాలయానికి వెళ్ళింది. ఆలయం తలుపులు మూసి ఉన్నాయి. కాని కిటికీ కుండా భయంకరమైన దృశ్యం సురభి కళ్ళ పడింది. రక్తపు మడుగులో లలితుడు పడి ఉన్నాడు. అతని కంఠంలో కత్తి ఇరుక్కుని ఉన్నది. చచ్చి పోయిన కారణంగా లలితుడి శరీరం నీలంగా అయిపోయింది.

“అయ్యో, ఇంత పని చేశావా?” అంటూ సురభి విడవసాగింది. ఆమె

గుండె అవిసి పోయింది. ఆమె మతి పోయిన దానిలాగా ఏడుస్తూ, తల గోడ తీసి కొట్టుకోసాగింది.

గుడిపూజారి వచ్చి, “అమ్మా, ఇప్పుడు ఎంత ఏడ్చి ఏం లాభం? బతికి ఉన్న న్నాళ్ళూ అతన్ని రాచి రంపాన పెట్టావు. పోట్లాడటం తప్ప నువ్వు అతనికి ఏం చేశావు? నీ పోరు పడలేక అతను ప్రాణం తీసేసుకున్నాడు,” అన్నాడు.

“అవును, నా మూలానే పోయాడు. నేను పాపిష్టిదాన్ని, బతికి ఉండరాదు. చచ్చి ప్రాయశ్చిత్తం చేసుకుంటాను,” అంటూ సురభి తన నుదురు గోడతీసి మరింత గట్టిగా కొట్టుకున్నది.

ముని ముందరికి వచ్చి, ఆమెను వారించి, “అమ్మా, నీవు నీ భర్తకోసం ప్రాణం ఇచ్చేటంత అభిమానం గలదాని వైతే, అతన్ని పోరు పెట్టకుండానే ఉండ వలసింది. అతను నీతో కాస్తంత నుఖపడి ఎరగడు గద!” అన్నాడు.

“కీమించండి, బాబూ. నాకు నుఖ పెట్టటం చేతకాలేదు. అందుకే ఆయనతో పాటు చచ్చిపోతాను,” అన్నది సురభి.

ముని తన గుడ్డ సంచి లోపలి నుంచి ఒక విచిత్రమైన వేరు పైకి తీసి, “చూడమ్మా, ఇది మృతసంతేవిని. దీని సహాయంతో నేను నీ భర్తకు తిరిగి ప్రాణం



పోయ్యగలను. కాని ఒక్క పరతు: నువు అతన్ని ఎన్నడూ మాటలనరాదు: అతనితో గాని, ఇతరులతో గాని పోట్లాటకు దిగ రాదు. అలా అని మహాకాళి మీద ప్రమాణం చేస్తావా?" అన్నాడు.

సురభి అలాగే ప్రమాణం చేసింది.

ముని తన పైబట్ట తీసి లలితుడి మీద తల నుంచి కాళ్ళదాకా కప్పాడు: దాని కింద తన చెయ్యి పోసిచ్చి, వేరుతో ఏదో చేశాడు. కొంచెం సేపు ఆయాక ఆయన నెత్తురు ఓడుతున్న కత్తిని పైకి తీసి, నింపాదిగా బట్టను శవం మీది నుంచి తొలగించాడు.

లలితు డింకా నిర్దీపంగానే ఉన్నాడు. ముని అతని కంఠం మీద వేరుతో చాలా

సాల్లు రాచాడు. లలితుడి శరీరంలో కొంచెం కదలిక ఆరంభమయింది. మరి కొంతసేపటికి, లలితుడు నిద్ర నుంచి లేచిన వాడిలాగా, బలహీనంగా లేచి కూర్చున్నాడు.

ఆలయం తలుపు తెరిచారు. సురభి లోపలికి వెళ్ళి, తన భర్త కాళ్ళ మీద పడి, "క్షమించండి! క్షమించండి! మిమ్మల్ని ఎన్నటికీ పల్లెత్తుమాట అనను. క్షమించానని చెప్పండి!" అంటూ విడ్చింది.

లలితుడు సురభి కేసి చూసి చెరు నవ్వు నవ్వాడు. ఆలయం మనుమలను ఇద్దరిని తోడుతీసుకుని, సురభి తన భర్తను ఇంటికి తీసుకుపోయింది.



అందరూ వెళ్ళిపోయాక ముని తన పెట్టుడు జుట్టూ, గడ్డమూ తీసేసి, సోమ నాడుడుగా మారిపోయాడు.

"సురభి గయ్యాళితనం వదిలించాం! మన ఎత్తు పొంది గదా. కాస్తాగారూ?" అన్నాడతను పూజారితో.

"పూర్తిగా పొందింది. ఇక ఆ ఇల్లాలు తన మొగుడితో ఎన్నటికీ పోట్లాడడు. కాని ఈ గొంతు కోత రహస్యం ఏమిటి?" అని పూజారి అడిగాడు.

"పెద్ద రహస్యం ఏమీ లేదు. నేను ఇంద్రజాల ప్రదర్శనలలో తరచుగా చేసేదే. ఈ కత్తులు చూడండి. ఇది మామూలు కత్తి. ఈ రెండోది ఇంద్రజాలానికి ఉపయోగించేది. దీనిలో గుండ్రని భాగం కత్తిరించి ఉన్నది. ఈ భాగం మనిషి గొంతుకు సరిగా అని ఉంటుంది. దీన్ని లలితుడి మెడకు అనించి పెట్టాను; రంగుతో మాయరక్తం తయారు చేసి చల్లాను; లలితుడి ఒంటికి కొద్దిగా నీలం రంగు పులిమాను; మామూలు కత్తి లలి

తుడి శరీరం కింద చాచాను. గుడిదీపాల కొద్దిపాటి వెలుగులో హత్య జరిగినట్టు భ్రమ కలిగించటం మరింత తేలిక. లలితుడి మీద గుడ్డ కప్పినప్పుడు, అతని శరీరం కింద ఉన్న మామూలు కత్తి బయటపడేసి, గుడ్డతోపాటు దొంగ కత్తిని తీసేశాను. లలితుడు కూడా తన పాత్ర తాను చక్కగా నటించాడు." అన్నాడు సోమనాడు.


"దాగుంది. కాని దేవాలయంలో ఇలాటి పని జరిగిందే అని నా విచారం," అన్నాడు పూజారి.

"అదేమీ లేదు. ఒక నిండు ప్రాణాన్ని కాపాడటమే గాక, అతని జీవితం సుఖంగా ఉండేటట్టు చేశాం. కాళీ మాత ఎంతో సంతోషిస్తుంది," అన్నాడు సోమనాడు.

ఏమైనా సురభి మళ్ళీ ఎన్నడూ లలితుడితో పోట్లాడలేదు. తన ఇంటి చుట్టుపక్కలవున్న ఎవరితోనూ ఆమె కయ్యానికి కాలుదువ్వలేదు.







## కష్టానికే ఫలితం

పుష్పవంత మనే నగరానికి వర్ణకేతుడు యువరాజు. అతనికి తరచుగా ఒక కల రావటం జరిగింది. ఆ కలలో అతనికి ఒక నాగకన్య కనిపించి, "నా కోసం మీ నగరపు సముద్ర తీరాన వెతుకు." అని చెప్పి, చిరునవ్వు సవ్వి, అదృశ్యమయ్యేది.

ఇలా మళ్ళీ మళ్ళీ కలల్లో కనిపించటంతో రాజకుమారుడికి ఆ నాగకన్యనే వెళ్ళాడాలన్న కోరిక గాఢంగా కలిగింది. అందుచేత అతను ఒకటికి రెండుపార్లు తమ నగరానికి సమీపంలో గల సముద్ర తీరం వెంబడి అటునుంచి ఇటు తిరిగి వచ్చాడు. కాని నాగకన్య అతనికి కనిపించలేదు.

అందుచేత అతను తన అంతరంగికులకు తన కల గురించి చెప్పి, సముద్ర తీరాన నాగకన్యను వెతికి తీసుకు

రమ్మని చెప్పాడు. వాళ్ళు సముద్ర తీరం వెంబడి ఎంతో శ్రమపడి, కాపలా కాని, నాగకన్యక జాడ తెలుసుకోలేక పోయారు.

అప్పుడు వర్ణకేతుడు ఒక చాటింపు వెయిస్తూ, సముద్ర తీరాన వెతికి నాగకన్యకను తెచ్చిన వారికి వెయ్యి బంగారు కానులు ఇస్తానన్నాడు. ధనశోతో ఎన్నో నేల మంది సముద్రం ఒడ్డు వెంబడి తెగ తిరిగారు. కొందరు సాధ్యమైనంత వరకు సముద్రంలోకి ఈ దుకుంటూ కూడా వెళ్ళారు. కాని ఎవరూ నాగకన్యను చూడలేదు.

రాజుగారి మంత్రులు రాజకుమారుడితో, "నీ కెందుకి భ్రమ? ఆ కలకూడా అన్ని కలల లాగే ఒక భ్రమ. ఆ నాగకన్య నిజంకాదు. అనభసరంగా శ్రమ పడటం దేనికి," అన్నారు. అలోచించి చూడగా రాజకుమారుడికి కూడా

వాళ్ళు చెప్పేది నిజమే నేమో నని  
పించింది.

నాగకన్య కోసం వెతకటానికి వచ్చిన  
వారిలో సంగముడు అనే కటిక పేద  
యువకుడు ఉన్నాడు. మిగిలిన  
వాళ్ళంతా తమ ప్రయత్నం మానుకున్నా  
సంగముడు తన ప్రయత్నం మానలేదు.  
నాగకన్య ఎవరికీ కనపడక పోవటానికి  
కారణం వాళ్ళంతా ఆమె కోసం చూశారు  
గాని ఆమె కోసం వెతకలేదు. వెతికితే  
గాని ఆమె కనిపించదు. అంతేకాదు,  
ఆమె ఏ రూపంలో ఉండేదో ఎవరికీ  
తెలిదు. సంగముడు బంగారుకానుల  
కోసం నాగకన్యను దీక్షతో వెతక నిశ్చ  
యించాడు. అతను సముద్ర తీరానే

సంచారం చేస్తూ, ఇసుకలో కనిపించే  
ప్రతి ఎండ్రకాయనూ, ఇతర పురుగులనూ  
చూసి, "నువ్వు నాగకన్యవు కావుగదా?"  
అని అడుగుతూ వచ్చాడు. ఇసుకలో  
ఏదైనా వస్తువు కనిపిస్తే, అది ఒక వేళ  
నాగకన్య ఏమోనని పైకి తీసి జాగ్రత్తగా  
చూసేవాడు.

సంగముడు ఇలా దీక్షగా సముద్ర  
తీరాన వెతుకుతూ ఉండగా, అతనికి  
ఇసుకలో సగం కూరుకుపోయి మెరుస్తూ  
ఏదో కనబడింది. సంగముడు దాన్ని పైకి  
తీశాడు. అది ఒక ఉంగరం. బాగా మట్టి  
పట్టి ఉన్నది. దాన్ని కడుగుదామని  
వాడు నీటి కేసి వెళ్ళాడు. కాని వాడికి  
నీరు అందక, వెనక్కు పోయింది. వాడు





మరి రెండడుగులు ముందుకు వేశాడు. సముద్రపు నీరు రెండడుగులు వెనక్కు పోయింది.

సంగముడు అమిత అశ్చర్యపడుతూ అలాగే ముందుకు వెళ్ళాడు. నీరు వాడికి దారి ఇస్తూ ఎంతో దూరం తీసుకు పోయింది.

అకస్మాత్తుగా వాడికి, "వచ్చాడు! వచ్చాడు! మణి ప్రపాళి, నీ భర్త వచ్చాడు!" అన్న కేకలు వినిపించాయి. వాడు తలఎత్తి చూసి తాను ఒక తోట మధ్య ఉన్నట్టు తెలుసుకున్నాడు. అ తోటలో ఒక మందిరం ఉన్నది. తోటలోని చెట్ల నుంచి, మందిరం నుంచి వెన్నెల లాటి మృదువైన కాంతి వస్తున్నది.

మందిరం మణులతో నిర్మించినట్టుగా ఉన్నది.

మందిరం నుంచి కొందరు నాగకన్యలు వచ్చి, "రండి, రండి!" అని సంగముణ్ణి అహ్వానించారు.

అతను లోపలికి వెళ్ళేసరికి మణి ప్రవాళి అనే అద్భుత నుందరి ఎదురు వచ్చి, అతనికి స్వాగతం చెప్పి, ఒక అసనంలో కూర్చో బెట్టింది.

"నా కోసం చాలా శ్రమపడ్డావు. ముందు మంచి దుస్తులు ధరించి, భోజనం చెయ్యి," అన్న దామె.

"నేను శ్రమపడ్డ మాట నిజమేగాని, నీ కోసం కాదు, మాయువరాజు ఇస్తా నన్న బహుమానం కోసం. నువ్వు



నా వెంట వచ్చినట్టయితే నిన్ను మా యువ రాజుకు అప్పగించి, ఆయన యిచ్చే బహుమానం వుచ్చుకుంటాను." అన్నాడు సంగముడు.

"అది సాధ్యం కాదు." అంటూ మణిప్రవాళి జరిగిన సంగతి ఇలా చెప్పింది :

"నేనూ నా చెలికత్తెలూ ఒక వెన్నెల రాత్రి సముద్ర తీరాన అటలాడ వెళ్ళాం. అప్పుడు నా ఉంగరం ఎక్కడో పడి పోయింది. కన్య ధరించిన ఉంగరం ఏ పురుషుడి చేతికి వస్తే ఆ పురుషుడే అమె భర్త అని మా నియమం. మా కన్యలు తాము పెళ్లాడ గోరిన వాడి చేతిలో తమ ఉంగరం పెట్టి స్వయంవరం చేస్తారు. నా ఉంగరం ఏ పురుషుడికి దొరికితే ఆ పురుషుడు మా నాగలోకానికి స్వేచ్ఛగా రాగల ఏర్పాటు మా తండ్రి చేశాడు. ఆ ఉంగరం సంపాదించే వాడు రాజుకొడుకైతే మనంగా ఉంటుందను కుని మీ రాజకుమారుడికి నేను కలలో

కనిపించేటట్టు చేశాడు. ఈ విషయంలో మా తండ్రి పొరపడ్డాడు. నా ఉంగరం వెతకటం కష్టంతో కూడిన పని. గొప్ప వాళ్ళు ఇంద్రపదవి వస్తుందన్నా దాని కోసం శ్రమపడలేరు. నీ వంటి నహన శక్తి, దీక్ష కలవాడే అలా శ్రమపడగలడు. నువ్వు శ్రమించి నన్ను భార్యగా సంపాదించు కున్నావు. నీకు బంగారం కావాలంటే, ఆ యువరాజు ఇచ్చిన దాని కన్న లక్ష రెట్లు నేనే ఇయ్యగలను. అది అలా ఉండగా నేను నీ వెంట వచ్చి, మీ భూలోకంలో నివసించటం సాధ్యంకాదు. నువ్వే ఇక్కడ ఉండిపో."

అందుకు సంగముడు సంతోషంగా ఒప్పుకుని, మణిప్రవాళిని పెళ్ళాడి, నాగలోకం లోనే ఉండిపోయాడు.

పుష్పదంతంలో పర్వతేతుడికి నాగ కన్య మళ్ళీ కలలో కనిపించలేదు. అతను త్వరలోనే అమెను మరచిపోయి, వేరొక రాజకన్యను పెళ్ళాడి, అతను కూడా సుఖంగానే ఉన్నాడు.







## వీరహనుమాన్

పూర్వం సుపర్వగిరి మీద కేసరి అనే గొప్ప వానరుడు ఉండేవాడు. ఆ పర్వతం మీద అరవైవేలమంది వానరులు ఉండే వారు. కేసరి వారికి నాయకుడు.

ఒకప్పుడు ప్రభాస తీర్థంలో ఉండే మునులను శంఖమూ, శబలమూ అనే రెండు ఏనుగులు బాధిస్తూ ఉంటే, కేసరి ఆ రెండు ఏనుగులనూ చంపేశాడు. అందుచేత అతనికి కేసరి (సింహం) అనే పేరు వచ్చింది.

కేసరి మహా బలవంతుడూ, భాగ్య వంతుడూ అయి ఉండి కూడా, బ్రహ్మ చర్యం అవలంబించి, మహా ఘోరమైన తపస్సు చేసి, అంతులేని శక్తులు సంపాదించాడు.

ఆ కాలంలో శంఖసాధనుడు అనే రాక్షసుడు తపస్సు చేసి బ్రహ్మను మెప్పించి, మూడు లోకాలనూ జయించే టట్టు వరం పొంది, మునులనూ, నిర్దులనూ, దేవతలనూ అమితంగా హింసించ నారంభించాడు.

దేవతలందరూ కలిసి బ్రహ్మదేవుడి వద్దకు వెళ్ళి, శంఖసాధనుడు పెట్టే బాధలు భరించలేమని మొరపెట్టు కున్నారు. బ్రహ్మ వారిని కేసరి వద్దకు పంపాడు. దేవతలు కేసరి వద్దకు వెళ్ళి, అతన్ని ఆశీర్వదించి, శంఖసాధనుడు పెట్టే బాధలన్నీ చెప్పుకుని, "బాబూ, ఆ దుర్మార్గుణ్ణుంచి నువ్వే మమ్మల్ని కాపాడాలి!" అన్నారు.



ఇదే సమయంలో నారదుడు శంఖ సాధనుడి వద్దకు వెళ్ళి, "శుభమస్తు," అన్నాడు.

శంఖసాధనుడు నారదుడికి సమ స్థారంచేసి, "ఎక్కడినుంచి వస్తున్నారు? ఏమిటి విశేషాలు?" అని అడిగాడు.

"హేమకూటం నుంచి వస్తున్నాను. అక్కడ ఇంద్రుడు మొదలైన దేవత లందరూ చేరి, నిన్ను చంపమని ఒక వానరుణ్ణి ప్రార్థిస్తూ ఉన్నారు. ఈ మాట నీతో చెప్పిపోదామనే వచ్చాను," అన్నాడు నారదుడు.

ఈ మాట వినగానే శంఖసాధనుడు అజ్ఞం పోసిన అగ్నిలాగా మండిపడి,

"ఒహే! పాపం గదా అని ప్రాణాలతో వదిలిపెడితే, ఇదా దేవతలు చేస్తున్న ఆలోచన? నన్ను కోతి చేత ఎలా చంపి స్తారో నేనూ చూస్తాను! ఇంత కాలమూ చచ్చినట్టు పడి ఉన్న వాళ్ళు నన్ను చంపటానికి చూస్తున్నారా? నా భుజ బలం ఏమిటో యీ దేవతలందరికీ చూపి స్తాను," అన్నాడు.

ఆ రాక్షసుడు ప్రళయకాలరుద్రుడి లాగా చేతిలో మెరిసే కత్తి పట్టుకుని కేసరి ఉన్న చోటికి అతి వేగంగా వచ్చి పడ్డాడు. అతని పెదబొబ్బలు విని కేసరి వద్ద ఉన్న దేవతలకు గుండెలు ఆవిసి పోయాయి. వాళ్ళు కొండగుహల్లోనూ, కేసరి చాటునా దాక్కునే స్రయత్నాలు చేశారు.

"ఎక్కడికి పోతారు? మిమ్మల్నంద రిని ఒక్క దెబ్బతో చంపేస్తాను," అంటూ శంఖసాధనుడు దేవతలను తరుముతూ ఉంటే, కేసరి అతనికి అడ్డం వెళ్ళి, "ఒరే, దుర్మార్గుడా! నా చేత వాఫలానికే వచ్చావు. యుద్ధం చెయ్యి," అన్నాడు.

"ఛీ, ఛీ! కోతితో యుద్ధం చెయ్య టమా? నాతో యుద్ధం చెయ్యటానికి శివుడే భయపడతాడు గదా! ఒక్క క్షణంలో నీ సంగతి తేల్చేస్తాను," అంటూ శంఖసాధనుడు కత్తి ఎత్తాడు.







ఇంతలో కేసరి పెద్ద రాయి ఎత్తి, రాక్షసుడి రొమ్ము అదిరేటట్టు కొట్టాడు. రాక్షసుడు కేసరి మీద ఒక గద విసిరితే, అది కేసరి రొమ్ముకు తగిలి పిండి అయి పోయిరిది, కాని కేసరి చలించలేదు. శంఖసాధనుడు ఒక శూలాన్ని విసిరితే, కేసరి దాన్ని ఒదిసి పట్టుకుని, తన మోకాలికి పెట్టి విరిచేశాడు. అప్పుడు రాక్షసుడు కేసరిని కత్తితో కొట్టటానికి ముందుకు వచ్చాడు. కేసరి తన తోకతో రాక్షసుడి చేతి మీద కొట్టేసరికి కత్తి జారి కింద పడింది.

కిందపడిన కత్తి తీసుకోవటానికి శంఖ సాధనుడు ఒప్పుకోక, బాహుయుద్ధానికి

సిద్ధపడ్డాడు. కాని కేసరి పిడికిలితో ఒక్క పాటు పొడిచే సరికి, ఆ రాక్షసుడు నెత్తురు కక్కుకుని చచ్చాడు. రాక్షసుడు దావటంతో దేవతల కష్టాలు తీరి పోయాయి.

దేవతలు కేసరితో, "ఇంకా ఎంత కాలం బ్రహ్మచారిగా ఉంటావు? ఇంక పెళ్ళి చేసుకుని గృహస్థువు అయిపో!" అని కేసరిని హెచ్చరించి వెళ్ళిపోయారు. కేసరి కూడా తనకు అనుకూలంగా ఉండే కన్య కోసం చూడసాగాడు.

బ్రహ్మదేవుడు సర్వాంగ సౌందర్యం గలిగిన అహల్య అనే కన్యను సృష్టించి గౌతముడు అనే మునికి భార్యగా ఇచ్చాడు. కొంతకాలానికి వారిద్దరికీ అంజన అనే కూతురు పుట్టింది.

అంజన పూర్వజన్మలో ఒక విద్యా ధరుడి కూతురు. అమె గొప్ప గాయకు రాలు. అందుచేత అమెకు సుకంఠి అనే పేరు వచ్చింది. అమె ఒకసారి తన చెలికత్తెలతో హిమాలయానికి వెళ్ళి, అక్కడ ఒక సరోవరంలో జలకలాది, ఒక చెట్టు కింద ఉండగా, అగ్నిహోత్రుడు అటు పోతూ కనిపించాడు. అతన్ని చూసి సుకంఠి నవ్వింది. అగ్నికి కోపం వచ్చి, వచ్చే జన్మలో వానరుణ్ణి కనమని శపించాడు.



తరవాత కుంజరు దనే వానరుడు సంతానం కావాలని శివుణ్ణి గురించి తపస్సు చేశాడు. శివుడు కుంజరుడికి ప్రత్యక్షమై, "నాయనా, నీకు కొడుకులు పుట్టే యోగంలేదు. కాని నీకు ఒక కూతురు దొరుకుతుంది. ఆ చక్కని పిల్లకు నా అంశన లోకోత్తరుడైన కొడుకు పుట్టి, నీ వంశాన్ని ఉద్ధరిస్తాడు." అని చెప్పాడు.

తరవాత కుంజరుడు తనకు కూతురు ఎప్పుడు దొరుకుతుందో గదా అని ఎదురు చూస్తూండగా, ఒకనాడు గోతముడు అంజనను అతని వద్దకు తెచ్చి, పెంచుకోమని ఇచ్చి, వెళ్లిపోయాడు. శివుడి వరం యిలా ఫలించింది. కుంజరుడి సంతోషానికి అంతులేదు.

అంజన త్వరలోనే తన అసలు తల్లి దండ్రులను మరిచిపోయి, కుంజరుణ్ణి తన తండ్రిగానూ, అతని భార్య అయిన వింధ్యావళిని తన తల్లిగానూ చూడ నారంభించింది. క్రమంగా అమెకు యుక్తవయసు వచ్చింది. కుంజరుడు అమెకు వివాహం చేసే ఆలోచన అరంభించాడు.


ఈ లోపల కేసరి అంజన అందం గురించి, పాట గురించి విని అమెను చూడటానికి బయలు దేరివచ్చి, అమె



వనవిహారం చేస్తుండగా చూశాడు. అమె బంగారు శరీరచ్ఛాయా, అందమూ చూసి కేసరికి అమిత ఆశ్చర్యం కలిగింది. అమె తనను పరించేటట్టుంటే ఇంకేదీ జీవి తంలో అవసరం లేదని అతనికి అనిపించింది.

అంజనకు కూడా కేసరి సైన మోహం పుట్టుకొచ్చింది. కాని అమె అ నిషయాన్ని తన చెలికత్తెలకు తెలియనియకుండా, వనవిహారం కట్టిపెట్టి ఇంటికి వచ్చేసింది.

కేసరి మర్నాడు తన అప్తులతో అంజన తనకు నచ్చిందని చెప్పి, అమెను తాను పెళ్ళాడే మార్గం ఏమిటని అడిగాడు.



“కుంజరుడు మనకు బంధువు కాదగిన యోగ్యుడే. అతన్ని మంచిగా అడిగి చూద్దాం. పిల్ల నియ్యనంటే బల ప్రయోగం చేద్దాం,” అన్నారు కేసరి బంధుగణం.

తరవాత కేసరి పంపిన పెళ్ళి పెద్దలు కుంజరుడి వద్దకు వచ్చి, కేసరి ఉద్దేశం తెలిపారు. కేసరి అంత వాడు తనకు అల్లుడు అవుతున్నందుకు సంతోషించి, కుంజరుడు అంజనను అతనికి కాస్త్రాక్షంగా పెళ్ళి చేశాడు.

అయితే చాలా కాలం అంజనకు సంతానం కలగలేదు. సంతానం కోసరం అంజనా, కేసరి ఎన్నో నేములూ, వ్రతాలూ

చేశారు. కాని ఫలితం లేకపోయింది. చివరకు అంజన పిల్లల కోసం వాయు దేవుణ్ణి గూర్చి తపస్సు చేయ నిశ్చయించింది. కేసరి అందుకు సమ్మతించి, వుంజకస్తలం అనే చోట ఆమెను తపస్సు చెయ్యమన్నాడు. అలాగే అంజన వాయు దేవుణ్ణి ధ్యానిస్తూ తపస్సు ప్రారంభించింది.

చివరకు వాయుదేవుడు కరుణించి, తాను చాలా కాలంగా మోస్తున్న శివుడి తేజస్సును ఒక పండు రూపంలో తెచ్చి, అంజన ముందు పెట్టి, వెళ్ళిపోయాడు. అంజన ఆ పండు తిని గర్భవతి అయింది. ఆమె తనలో గర్భవిహ్వలు నా నాటికి ఎక్కువ అవుతూ ఉండటం చూసి అశ్చర్యపడి, అందోళన చెందింది. ఒంటిగా తపస్సు చేసుకునే స్త్రీకి గర్భం ఎలా కలుగుతుంది? ఈ సంగతి తెలిస్తే నలుగురూ ఏమంటారు? ఆమెకు ఏమి చెయ్యాలో తోచలేదు.

ఇంతలో ఆకాశం నుంచి అశరీరవాణి ఇలా పలికింది:

“అవ్వాయీ, విచారించకు. ఒకప్పడు శివుడు వానరరూపంలో ఉండి, తన తేజస్సును వాయుదేవుడికి ఇచ్చాడు. వాయుదేవుడు దాన్ని నీకు పండు రూపంలో ఇచ్చాడు. దాన్ని నువ్వు తినటం



చేత సాక్షాత్తు ఆ శివుడే నీ గర్భంలో  
పెరుగుతున్నాడు. నీకు గర్భం కలగటా  
నికి వాయువు సహాయ పడ్డాడు గనక  
ఆ కుర్రవాడు వాయుసుతుడుగా ప్రఖ్యాతి  
పొందుతాడు; మూడు లోకాలలోనూ  
అంతులేని కీర్తి సంపాదిస్తాడు."

అశరీరవాణి ఇలా చెప్పిన మీదట  
వాయుదేవుడు అంజన ఎడట ప్రత్యక్షమై,  
"అశరీరవాణి చెప్పినదంతా యదార్థం.  
విచారించక, నువ్వు వెళ్ళి నీ భర్తతో ఇలా  
జరిగిందనిచెప్పు," అని అదృశ్యమయ్యాడు.  
అంజన కేసరి వద్దకు తిరిగి వచ్చి,  
అతనితో జరిగినదంతా చెప్పింది. కేసరి  
సంతోషించాడు.

ఒక సంవత్సరం గడిచిన మీదట  
అంజన ఒక పిల్లవాణ్ణి కన్నది. వెంటనే  
దేవదుండుభులు మోగాయి, పుష్పవర్షం  
కురిసింది. ఆ కుర్రవాణ్ణి చూసి కేసరి  
అపరిమితమైన ఆనందం పొంది, పండగ  
చేసుకున్నాడు.

పిల్లవాడికి అకలి తీరటానికి పళ్ళు  
తీసుకొద్దామని అంజన, తన విడ్డను  
తమ వర్ణకాలలో చిగురుబాకుల పక్క  
మీద పడుకోబెట్టి, అడవికి వెళ్ళింది.  
కాని ఆ పిల్లవాడు అకలి మీద ఉండి,  
తల్లి వెనకగా వర్ణకాల బయటికి వచ్చి,  
తూర్పు దిక్కుగా చూశాడు. అప్పుడే



తూర్పు కొండమీది నుంచి ఎర్రగా పైకి  
వస్తున్న సూర్యబింబం కనిపించింది.

దాన్ని చూసి ఆ కుర్రవాడు పండు  
అనుకుని, తెలియని తనంపల్ల దాన్ని  
పట్టుకునే ఉద్దేశంతో అకాకానికి ఎగి  
రాడు. అలా సూర్యుడి కేసి ఎగిరి  
పోతున్న ఆ కుర్రవాణ్ణి చూసి యక్షులూ,  
రాక్షసులూ, నాగులూ నివ్వెరపోయి,  
ఏదో ప్రళయం ముంచుకొస్తున్న దను  
కున్నారు. ఇదేదో అపూర్వమైన కొత్త  
అవతారంగా వాళ్ళకు కనబడింది.

తన అనుచరులు ఆ కుర్రవాణ్ణి చూసి  
భయపడుతూ ఉంటే సూర్యుడు వారితో,  
"ఇతడు ఈశ్వరతేజస్సుతో లోకాలను

రక్షించటానికి పుట్టిన అంజనేయుడు. గొప్ప బలశ్రేణులు కలవాడు. అయితే కుర్రతనం చేత నన్ను చూసి, పండు అని భ్రమపడి, తినటానికి వస్తున్నాడు. భయపడకండి," అన్నాడు.

తనను చూసి పండు అని భ్రమపడి దగ్గరికి ఎగిరి వచ్చే అంజనేయుణ్ణి చూసి సూర్యుడు ముచ్చటపడి, తన వేడిని తగ్గించేసుకున్నాడు. ఇంతలో అంజనేయుడు వచ్చి సూర్యుణ్ణి పట్టుకుని నోట్లో పెట్టుకుని, వేడి అనిపించి మళ్ళీ బయటికి తెచ్చి, చేత్తో కొట్టి, తిట్టి, గొడవ పడసాగాడు.

ఆరోజు అమావాస్య. రాహువు సూర్యుణ్ణి పట్టుకునే రోజు. అందుచేత సూర్యుణ్ణి మింగటానికి రాహువు ఆ సమయంలో వచ్చాడు. రాహువుని చూసి అంజనేయుడు పెద్ద పెడబొబ్బ పెట్టాడు. అది విని రాహువు భయకంపితుడై అతివేగంగా పారిపోయి, స్వర్గం చేరి, ఇంద్రుడి కొలువుకు వెళ్లాడు.

ఇంద్రసభలో విద్యాధరులు ఇంద్రుడికి స్తోత్రపాఠాలు చదువుతున్నారు. తుంబుర నారదులు వీణలు వాయిస్తున్నారు. అప్పరసలు నాట్యం చేస్తున్నారు. ఇంద్రుడు చింతామణిపీఠం మీద వైభవంగా కూర్చుని ఉన్నాడు. రాహువు ఇంద్రుణ్ణి చేరి, "నీకేం? నువ్వు హాయిగా అటలతో పాటులతో కాలం గడుపుతూ, ఉన్న మతి కూడా పోగొట్టుకున్నావు!" అన్నాడు.

"అదేమిటి?" అన్నాడు ఇంద్రుడు.

"ఇవాళ పర్యవసానం గదా, సూర్యుణ్ణి పట్టుకుందామని నేను వెళ్ళేసరికి, నాకు శత్రువుగా మరొక రాహువు దాపరించి సూర్యుణ్ణి పట్టేశాడు. సూర్యుణ్ణి, చంద్రుణ్ణి పట్టటానికి ఇంకో రాహువు ఉంటే నేను దేనికి?" అన్నాడు రాహువు.

ఇంద్రుడు నివ్వెరపోయి, "ఏమిటి? ఇంకొకడెవడో వచ్చి సూర్యుణ్ణి పట్టారా? ఏదీ, నా వెంటరా!" అని, ఐరావతాన్ని ఎక్కి, చేతిలో వజ్రాయుధాన్ని పట్టుకుని, వేగంగా బయలుదేరాడు.







# ఆమోరీవాంఛి

న దేవో విద్యతే కాష్ఠి.  
న పాపాణాః న మృణ్మయే :  
భావేషు విద్యతే దేవః.  
తస్మా ద్భావో హి కారణం.

1

[దైవం శ్రుతిలోనూ, రాతిలోనూ, మట్టిలోనూ లేదు; మనసులోనే ఉన్నది. అందుచేత మనస్సే అన్నిటికీ కారణం.]

మనసైవ కృతం పాపం,  
న శరీరకృతం కృతం:  
యేనై వాలింగితా కాంతా,  
తేనై వాలింగితా సుతా.

2

[మనసు చేత చేసేవే పాపంగాని, శరీరంతో చేసేది కాదు. భార్యను అలింగనం చేసుకునే శరీరమే కుమార్తెను అలింగనం చేసుకుంటుంది.]

దధి మధురం, మధు మధురం,  
ద్రాక్ష మధురా, సుధాపి మధురైవ;  
తస్య తదేవ హి మధురం  
యస్య మనో యత్ర సంలగ్నం.

3

[పెరుగు తీపి, తేనె తీపి, ద్రాక్ష తీపి, అమృతం తీపి, ఎవరి మనస్సు దేనిమీద లగ్నమై ఉంటుందో వాడికి అదే తీపి.]

మ న స్సు



బహుమతి  
పొందిన వ్యాఖ్య

కొప్పలో పువ్వు

పంపినవారు :  
వి. తాన్నరరావు,





చాపలిచారి స్ట్రీట్,  
తుని.

తుప్పలో పువ్వు

బహుమతి  
లాందిన వ్యాఖ్య

పోటో వ్యాఖ్యల పోటీ :: బహుమానం రూ. 20 లు



★



- \* వ్యాఖ్యలు అక్టోబర్ 20వ తేదీలోగా చేరాలి. వ్యాఖ్యలు పోస్టుకార్డు పైన ఘాతమే రాయాలి.
- \* వ్యాఖ్యలు ఒక్కమాటలో గాని, చిన్న వాక్యంలో గాని వుండాలి. రెండు వ్యాఖ్యలకూ సంబంధం వుండాలి. గెలుపొందిన వ్యాఖ్యలు డిసెంబర్ నెల సంచికలో ప్రకటించబడును.

## చందమామ

ఈ సంచికలో కథలు పితలు - విశేషాలు

నిత్రభేదం - 16	...	2	అదృష్టపంతుడు	...	25
నిత్రతకవలలు-4	...	5	మూడుపిగాచాలు	...	30
తల్లడిలి తగిన కొడుకు	...	13	గయ్యాళివార్య	...	35
వృత్తిదేవత	...	19	కష్టానికే పలికం	...	41
ఇంటిదొంగలు	....	22	వీరహనుమాన్-1	...	45

రెండవ అట్ట :

అ ల యం

మూడవ అట్ట :

స మా ధి





Give her  
**self-confidence**

Give her a  
Savings Bank  
Pass Book  
of

**Bank of India**

Let her watch  
her savings grow



Children of 12 years and over can themselves operate their Savings Bank Accounts.

Chandamama [Telugu]

October 1974



మా అందరకూ  
ఇష్టమయిన  
ప్రతిక

# చందమామ

మీకూ అంతేగా!



చందమామ యందలిపాత్రీ తరువితాడు.  
బంగ్లాదు, హిందీ, మరాఠీ, తెలుగు, కన్నడం, కమిళం, గుజరాతీ,  
మలయాళం, బెంగాలీ, ఉర్దూ—పది భాషలలో ఇది  
చెలువవుతున్నది. ఈ పిల్లల పత్రికలో అవధానమయిన  
కవయిత్రులు, ప్రతి హృదయాన్ని సంకోచపరుస్తాయి.  
చందమామ పిల్లల మారవిధి! ఇది తదివితే పిన్నం  
అక్షాహం పెద్దలకు కలుగుతుంది. పెద్దల విజ్ఞానం  
పిన్నలకు అబ్బుతుంది.



చందా వివరములు: డార్లింగ్ విజ్ఞాన, చందమామ నిర్మింగ్, మద్రాసు -600026.




# సరిగ్గా అడాడు...

ఇప్పుడే స్కూలులో క్రికెట్ ఆటించి నాన్నా-కానీ నేను త్వరగా బేసిట్ అయిపోయాను.

ఏం జరిగింది బాబూ?



నువ్వే మీర్చి బాబు వేశాడు, నేను కద వదుటోయాను, బేస్ అందు తగిలింది, బేస్ కీవరకు క్యాచ్ తొలికింది.



దురదృష్టం! మీర్చి బాబును క్రిస్టియను వాళ్ళ పద్ధతులున్నాయి. ఉదాహరణకు, వుట్ ఆడవచ్చు. కొద్దిగా నడికెక్కి తప్పులుంటే ఎడంబువున బాబు బేస్టుంది. వారిని ప్రేమించి గట్టిగా కొట్టవచ్చు!



బలంగా కొడితే - వేటుతో పొటు నీవు తిరుగుతావు. వికెట్ కీవరకు ఎదురుగా వస్తావు.



ఇప్పుడు యిండుమిండు రాత్రి ఎగిరిమిగిన్నార అయింది. నీవుపో వచ్చు తోముకున్నావా?

బ్లోన్ వేశాక నోరు కడుక్కున్నా నాన్నా



లేదు అబ్బాయి. దంతక్షయ కారకమైన ఆహార అణువులన్నీనీ తొలగించేయటకు నీవు నీ పళ్లను ప్రతిరాత్రి ప్రతిఉదయం తోముకోవాలి. నీవు ఇప్పుడు కూడా రుద్దుకోవాలి.



అలాగే నాన్నా.



మనమిద్దరం ఫోర్ హాన్స్ టూత్ పేస్టుతో మన పళ్లను తోముకుంటాం, రా



ఫోర్ హాన్స్  
దంతక్షయకర  
స్పృంకులతో తాళి పేస్ట్

ఒకరు 'ఇంబ్రాణి, మరాకరు దేవరాణి ఈయిద్దరిలో ఎవరు పట్టపురాణి?



సురేష్ మూవీస్

# చక్రవర్తి

అనన్యమిత్ర కలర్



నిర్మాత:

డి.రామానాయుడు

పరికల్పణ:

విమధుసూధనరావు

కథాకర్త: పి.వి.నాగేశ్వరరావు, పరికల్పణ: పి.వి.నాగేశ్వరరావు

సంగీతం: కె.వి.మహదేవన్ కె.వి.మహదేవన్

విడుదల:

మార్చి 1968

నయ్యార్ ఫిలింస్


ఫిలిం:

విజయ సూర్య ఫిలింస్

హెచ్.ఎం.ఎస్.

NKKR





A MONUMENT

